


# எதிர்வெளி

## Ethioli

சுரல் 01 அதிர்வு 169 வியாழக்கிழமை நவம்பர் 09 2017

ethiolimedia@gmail.com 021 300 48 48



**நல்லாட்சியிலும் தொடரும் அவலம்**

# 50 தமிழ் இளைஞர்கள் பாலியல் சித்திரவதை

**அசோசியட் பிரஸ் வெளியிட்ட அதிர்ச்சித் தகவல்**

கொழும்பு, நவ.09  
 “இறுதிப்போர் முடிவடைந்த பின்னரும், நல்லாட்சி அரசு பதவியேற்ற பின்னும், இலங்கை இராணுவத்தால் 50 க்கும் மேற்பட்ட தமிழ் இளைஞர்கள் கடும் சித்திரவதைக்கு உள்ளாக்கப்பட்டுள்ளனர். அவர்களில் பெரும்பாலானோர் பாலியல் ரீதியான சித்திரவதைகளையும் எதிர்கொண்டார்” என்ற அதிர்ச்சித் தகவலை அசோசியட் பிரஸ் செய்தி நிறுவனம், தன்னுடைய விசாரணைச் செய்தியாக ஆதாரங்களுடன் நேற்று வெளியிட்டுள்ளது.  
 2016 ஆம் ஆண்டுக்குப் பின்னர் படைபினரால் சித்திரவதைக்கு உள்ளாகிய இலங்கை தமிழர்களிடம் பேட்டி கண்டு, விவரித்தும் அதனை வெளியிட்டு உள்ளது அசோசியேட் பிரஸ். **06**

**இன்று பட்ஜெட்**  
 கொழும்பு, நவ.09  
 2018 ஆம் ஆண்டுக்கான பட்ஜெட் நாடாளுமன்றில் நிதியமைச்சர் மங்கள சமரவீரவினால் இன்று வியாழக்கிழமை பி.ப. 1 மணியளவில் சமர்ப்பிக்கப்படவுள்ளது. **06**

**முல்லைக் காட்டுக்குள் மர்ம மைதானம்!**



முல்லைத்தீவு, நவ.09  
 முல்லைத்தீவில் அடர்ந்த பெருங்காட்டுப் பகுதியில் மர்ம நபர்களால் மைதானம் ஒன்று அமைக்கப்பட்டுள்ளதாகத் **06**

**இரு புலிகளுக்கு ஆயுள் தண்டனை**  
 கொழும்பு, நவ.09  
 விடுதலைப் புலிகளின் முன்னாள் உறுப்பினர்கள் இருவருக்கு கொழும்பு மேல் நீதிமன்றம் நேற்று ஆயுள் தண்டனை விதித்துள்ளது.  
 கடந்த 2008 ஆம் ஆண்டு பிலியந்தலையில் பஸ் ஒன்றின் மீது குண்டு வீசுதலுக்குத் தலையிட்டு **06**



## சமஷ்டியைத் தந்தால் இலங்கை பிரியாது!

யாழ்ப்பாணம், நவ.09  
 “சமஷ்டி முறையிலான அரசியல் யாப்பின் மூலம், தமிழ் மக்களின் அதிகாரங்களை உறுதியான முறையில் நிலை நிறுத்தினால், நாட்டைவிட்டுப் பிரிந்து செல்ல வேண்டிய அவசியம் இல்லை, நாட்டைப் பிரிக்க வேண்டுமென்று எப்போதும் நாங்கள் கேட்டதும் இல்லை” என **06**  
 வடமாகாண முதலமைச்சர் சி.வி. விக்கனேஸ்வரன் தெரிவித்துள்ளார்.  
 முதலமைச்சரின் செயலகத்தில் நேற்று இடம்பெற்ற ஊடகச் சந்திப்பில் கலந்துகொண்டு கருத்துத் தெரிவிக்கும்போதே அவர் இவ்வாறு குறிப்பிட்டுள்ளார்.  
 “எமது பிரச்சினையைத் **06**



## பெற்றோல் பிரச்சினை இன்றுடன் முடியும்? அமைச்சர் அர்ஜுன நம்பிக்கை

கொழும்பு, நவ.09  
 “இன்று வியாழக்கிழமை நண்பகலுக்குள், இலங்கையில் நிலவும் பெற்றோல் தட்டுப்பாடு முடிவுக்கு வரும்” என்றும் பெற்றோலிய வளங்கள் அமைச்சர் அர்ஜுன ரணதுங்க நேற்றுத் தெரிவித்துள்ளார்.  
 “புதன்கிழமை இரவு 11 மணிக்கு எரிபொருளை ஏற்றிய கப்பல் கொழும்பை வந்தடையும் என்று எதிர்பார்க்கப்படுகிறது. ஆனால், கப்பலின் நகர்வு தொடர்பாக **06**

## தொடர்ந்து போராடுவோம்

யாழ்ப்பாணம், நவ.09  
 “தமிழ் அரசியல் கைதிகளின் விடுதலைக்காக நாம் தொடர்ச்சியாகப் போராடுவோம். அதேசமயம் தமிழ் அரசியல் கட்சிகளும், தமிழ் மக்களும் தங்களுடைய பொறுப்பை அறிந்து சகல அரசியல் கைதிகளினதும் விடுதலைக்காக உழைக்க வேண்டும்” என யாழ்ப்பல்கலைக்கழக மாணவர் ஒன்றியத் தலைவர் **06**

## கட்சி பேதமின்றி உதவிகள் கிடைக்கும் அமைச்சர் அனந்தி உறுதி

யாழ்ப்பாணம், நவ.09  
 “எமக்கு தொடர்ந்தும் உதவிகள் கிடைக்கும் என நினைத்து தங்கி வாழ்வோராக இருக்காமல், நாம் ஒன்றிணைந்து புதிய தொழில் முயற்சிகள் மூலம் சுயசார்பொருளாதாரத்தைக் கட்டியெழுப்ப வேண்டும். கட்சி பேதம் பார்த்து நான் உதவிகளை வழங்குவதில்லை. தமிழ் மக்கள் என்ற ரீதியிலேயே எல்லோரையும் பார்க்கிறேன்” இவ்வாறு தெரிவித்தார் மகளிர் விவகார அமைச்சர் அனந்தி சசிதரன். **06**



## தொடரும் பெருமழையால் யாழில் 3,862 பேர் பாதிப்பு

யாழ்ப்பாணம், நவ.09  
 யாழ்ப்பாணம் மாவட்டத்தில் கடந்த 6 நாட்களாகப் பெய்து வரும் தொடர்மழை காரணமாக ஆயிரத்து 98 குடும்பங்களை சேர்ந்த 3 ஆயிரத்து 862 **06**




# யாழ்.மக்களே! மழை, அவதானம்!!

வானிலை ஆய்வு நிலையம் பொறுப்பதிகாரி கோரிக்கை

யாழ்ப்பாணம், நவ.09  
தொடர்ச்சியாக மழை பெய்து வருவதால், யாழ். குடா நாட்டு மக்களைப் பாதுகாப்பாகவும், அவதானமாகவும் செயற்படுமாறு, திருநெல்வேலி வானிலை ஆய்வு நிலையப் பொறுப்பதிகாரி ரி.பிரதீபன் கேட்டுள்ளார். “தற்போது இடைநிலைப் பருவப் பெயர்ச்சிக் காலநிலை ஆரம்பமாகியுள்ளது. இந்த நிலையில் கடந்த சில தினங்களுக்கு முன்னர் வளிமண்டலத்தில் ஏற்பட்ட குழப்பம் காரணமாகப் பெருமளவு மழை வீழ்ச்சி கிடைக்கப் பெற்றுள்ளது. இடைநிலைப் பருவப் பெயர்ச்சிக் காலநிலை தொடரும். அதன் பின்னர் வடகீழ் பருவப் பெயர்ச்சிக் காலநிலை ஆரம்பமாகும். இந்தக் காலப் பகுதியிலும் மழை வீழ்ச்சி கிடைக்கக் கூடிய வாய்ப்புக்கள் காணப்படுகின்றன” எனவும் அவர் மேலும் தெரிவித்தார். (அ)

வீழ்ச்சி நிலவுகின்ற சந்தர்ப்பங்களில் காற்றின் வேகம் அதிகரித்துக் காணப்படும். எனவே, பொது மக்கள் இடி, மின்னல் தாக்கங்களினால் ஏற்படும் இழப்புகளைக் குறைப்பதற்கான முன்னேற்பாட்டு நடவடிக்கைகளை மேற்கொள்ளவும் இவ்வாறான சந்தர்ப்பங்களில் கடல் கொந்தளிப்புடன் காணப்படும் என்பதால் கடற்கொழிலாளர்கள் அவதானமாகச் செயற்பட வேண்டும். அத்துடன், எதிர்வரும் டிசம்பர் மாதம் வரை தற்போதைய இடைநிலைப் பருவப் பெயர்ச்சிக் காலநிலை தொடரும். அதன் பின்னர் வடகீழ் பருவப் பெயர்ச்சிக் காலநிலை ஆரம்பமாகும். இந்தக் காலப் பகுதியிலும் மழை வீழ்ச்சி கிடைக்கக் கூடிய வாய்ப்புக்கள் காணப்படுகின்றன” எனவும் அவர் மேலும் தெரிவித்தார். (அ)



## யரிசில் தினவிழா பிற்போடப்பட்டது

யாழ்ப்பாணம், நவ.09  
மத்தொனி கிராம அபிவிருத்திச் சங்கம் எதிர்வரும் 12ஆம் திகதி நடத்தவிருந்த சிறந்த கல்விப் பெறுபேறு பெற்ற மாணவர்களுக்கான யரிசில் வழங்கும் வைபவம் காலநிலையைக் கருத்திற் கொண்டு பிற்போடப்படுவதாக நிறுவனத்தின் தலைவர் அ.புரீசரன் அறிவித்துள்ளார். நிகழ்வுக்கான திகதி பின்னர் அறிவிக்கப்படும். (அ-11)

## வடக்கில் ஒரு நீதி கிழக்கில் வேறு நீதி

குமுறுகிறார் பு.த.வி.பு  
கட்சித் தலைவர்

திருகோணமலை, நவ.09  
“முன்னர் தமிழர் பகுதிக்கும், சிங்களப் பகுதிக்கும் நீதி வழங்குவதில் பேதம் காட்டினார்கள். இப்போது வடக்கு, கிழக்கு பிரதேசங்களில் கூட நல்லாட்சி அரசாங்கம் நீதியைச் சரி சமமாகப் பகிரமறுக்கிறது. வடக்குக்கு ஒரு நீதி, கிழக்குக்கும், தெற்கிற்கும் ஒரு நீதி என்ற வகையில் செயற்படுவதால் மக்கள் மத்தியில் இனமுறுகலே ஏற்படும்” என புனர்வாழ்வுவளிக்கப்பட்ட தமிழ் விடுதலைப்புலிகள் கட்சியின் தலைவரும் புனர்வாழ்வுவளிக்கப்பட்டு சமூகமயமாக்கப்பட்ட நபர்களின் ஒன்றியத்தின் தலைவருமான கந்தசாமி இன்பராசா, திருகோணமலையில் உள்ள கட்சிக் காரியாலயத்தில் நடைபெற்ற பிரத்தியக ஊடக சந்திப்பின் போது அவர் இவ்வாறு தெரிவித்திருந்தார். இந்த நல்லாட்சி அரசாங்கம் எல்லா பிரதேசங்களிலும் நீதி சரிசமமாக முறையில் நடைமுறையில் கொண்டுவர வேண்டும். இதற்கு இந்த நல்லாட்சி அரசாங்கமே பொறுப்புக்கூற வேண்டும். எமது இனத்திற்காக போராடிய எமது மாவீரர்களின் துயிலுமில்லங்களில் மாவட்டரீதியாக அனைவரும் தத்தமது நினைவுகூர வாய்ப்பு வழங்கப்பட வேண்டும்வடக்கு, கிழக்குப் பிரதேசங்களில் மாவீரர்நாளை நினைவுகூர அனுமதி உண்டா, இல்லையா என இந்த அரசாங்கம் வெளிப்படையாகக் கூறவேண்டும். வடக்கில் உள்ள ஒரு சில துயிலுமில்லங்களில் நினைவேந்தல் செய்ய அனுமதி கிடைத்துள்ளது. ஆனால் கிழக்கில் உள்ள துயிலுமில்லங்களுக்கு அந்த அனுமதி இல்லை” என்றும் அவர் தெரிவித்தார். (அ)

## நாளை திறப்புவிழா

வடமராட்சி, நவ.09  
பருத்தித்துறை வட இந்து ஆரம்பப் பாடசாலையின் ஆரம்பப் பிரிவு கற்றல் வள நிலையத் திறப்பு விழா நாளை வெள்ளிக் கிழமை பிற்பகல் 2 மணிக்கு நடைபெறவுள்ளது.

பாடசாலை அதிபர் த.ரவீந்திரன் தலைமையில் நடைபெறும் இந்நிகழ்வில் பிரதம விருந்தினராக வடமாகாண பண்பாட்டு அலுவல்கள் விளையாட்டுத்துறை இளைஞர் விவகார அமைச்சர் க.சர்வேஸ்வரன், சிறப்பு விருந்தினர்களாக வடமாகாண சபை உறுப்பினர்களான எம். கே. சிவாஜிலிங்கம், வே.சிவயோகன், அ.அகிலதாஸ், ச.சுகிர்தன், க.தர்மலிங்கம் ஆகியோர்கலந்து கொள்ளவுள்ளனர். (அ-55)

# அதிபரைக் கொளுத்த மனைவி முயற்சி

யாழ்ப்பாணம், நவ.09  
அதிபரைக் கடமையாற்றும் தனது கணவன் மீது பாடசாலைக்குள் வைத்து மண் எண்ணெய் ஊற்றி கொளுத்த முற்பட்ட மனைவியால், யாழ். நகரப் பாடசாலை ஒன்றில் பதற்றம் ஏற்பட்டது. இந்தச் சம்பவம் கடந்த செவ்வாய்க்கிழமை இடம் பெற்றது. யாழ். மாநகரப் பகுதியில் உள்ள பாடசாலை ஒன்றில் கடமையாற்றும் அதிபர் ஒருவர் விடுமுறை தினங்களான கடந்த மூன்று நாட்களும், தனது வீட்டுக்குச் செல்லாமல் வேறு இடத்தில் தங்கியுள்ளார். இவர் கடந்த திங்கட் கிழமை வீட்டுக்கு வருவார் என எதிர்பார்த்த மனைவி அவர் அன்றைய தினமும் வராத காரணத்தினால், நேற்று முன்தினம் செவ்வாய்க்கிழமை நேரடியாக அவர் பணியாற்றும் பாடசாலைக்கு சென்றுள்ளார். போகும்போது கையோடு மண் எண்ணெயும் எடுத்துச் சென்றுள்ளார். நேரடியாக அதிபரின் (கணவரின்) அலுவலகத்துக்குள் சென்ற அவர், அதிபரைத் தள்ளி வீழ்த்திய பின்னர் தான் கொண்டு சென்ற மண் எண்ணெயை கணவர் மேல் ஊற்றிவிட்டு தன் மேலும் ஊற்றியுள்ளார். அப்போது அந்த இடத்துக்கு வந்த ஆசிரியர்களும், பழைய மாணவர்களும் அந்தப் பெண்ணை தடுத்து நிறுத்தி, அமைதிப்படுத்தி அனுப்பி வைத்துள்ளனர். (அ)

யாழ்ப்பாண பாடசாலையில் பரபரப்பு

செல்லாமல் வேறு இடத்தில் தங்கியுள்ளார். இவர் கடந்த திங்கட் கிழமை வீட்டுக்கு வருவார் என எதிர்பார்த்த மனைவி அவர் அன்றைய தினமும் வராத காரணத்தினால், நேற்று முன்தினம் செவ்வாய்க்கிழமை நேரடியாக அவர் பணியாற்றும் பாடசாலைக்கு சென்றுள்ளார். போகும்போது கையோடு மண் எண்ணெயும் எடுத்துச் சென்றுள்ளார். நேரடியாக அதிபரின் (கணவரின்) அலுவலகத்துக்குள் சென்ற அவர், அதிபரைத் தள்ளி வீழ்த்திய பின்னர் தான் கொண்டு சென்ற மண் எண்ணெயை கணவர் மேல் ஊற்றிவிட்டு தன் மேலும் ஊற்றியுள்ளார். அப்போது அந்த இடத்துக்கு வந்த ஆசிரியர்களும், பழைய மாணவர்களும் அந்தப் பெண்ணை தடுத்து நிறுத்தி, அமைதிப்படுத்தி அனுப்பி வைத்துள்ளனர். (அ)

## தோட்டாக்கள் மீட்பு


பொலன்னறுவை பராக்கிரம சமுத்திரத்தின் கரையோரம் குவிக்கப்பட்டிருக்கும் கற்குவியலில் இருந்து பெருந்தொகையான துப்பாக்கித் தோட்டாக்கள் மீட்கப்பட்டுள்ளன. குறித்த பகுதியில் பொலன்னறுவை தோபாவெவ வித்தியாலயத்தின் மாணவர்கள் குழுவொன்றால் டெங்கு நுளம்பு ஒழிப்பு வேலைத்திட்டமொன்று நேற்று முன்னெடுக்கப்பட்டது. இதன்போதே குறித்த தோட்டாக்கள் கண்டுபிடிக்கப்பட்டுள்ளன. பின்னர், ஆசிரியர்கள் மற்றும் மாணவர்கள் இது தொடர்பில் பொலிஸாருக்கு அறிவித்துள்ளனர். அதனையடுத்து அங்கு வந்த பொலிஸார், ரி-56 ரக துப்பாக்கிகளுக்குரிய 126 தோட்டாக்களை மீட்டனர். (அ)

## ஒன்றுபட்ட கூட்டமைப்பே உள்ளூராட்சித் தேர்தலில்!

யாழ்ப்பாணம், நவ.09  
“எமது ஒற்றுமையை எடுத்துக் காட்டும் வகையில் தமிழ் தேசியக் கூட்டமைப்பு ஒன்றுபட்டு உள்ளூராட்சித் தேர்தலை எதிர்கொள்ள வேண்டும் என்பதே எனது நிலைப்பாடு. அத்தோடு, தமிழ் மக்கள் பேரவை தற்போதைய நிலையில் மக்கள் இயக்கமாகவே செயற்படும். அது அரசியல் ரீதியாக மாறுவதாக

இல்லை. தமிழ் மக்களை ஒருங்கிணைத்துச் செல்ல வேண்டிய அவசியம் எமக்கு உண்டு. தமிழ் மக்கள் பேரவைக்குள் கருத்தொருமித்த அரசியல் கட்சிகள் உள்ளன. அவை தமது அரசியல் பணிகளை முன்னெடுப்பர்.” என்று வடக்கு மாகாண முதமைச்சர் நீதியரசர் சி.வி.விக்னேஸ்வரன் நேற்றுத் தெரிவித்துள்ளார். (அ)

## உதவிப் பொருட்களை வழங்கிய முதல்வர்



வடக்கு மாகாண முதலைச்சர் நீதியரசர் சி.வி. விக்னேஸ்வரன் உதவிப் பொருட்களை வழங்கிய முதல்வர் பட்ட நன்கொடை நிதி ஒதுக்கீட்டில் 11 இலட்சத்து 54 ஆயிரத்து 500 ரூபாய் பெறுமதியான உதவிப் பொருள்கள் பயனாளிகளுக்கு இன்று வடக்கு மாகாண முதலமைச்சரால் வழங்கப்பட்டன. (அ)

## ‘டிமிக்கிக்’ கொள்ளையன் வசமாகச் சிக்கினான்

யாழ்ப்பாணம், நவ.09  
பல கொள்ளைகளுடன் தொடர்புபட்டவர் என தேடப்பட்டபோதும், மானிப்பாய், வட்டுக்கோட்டை மற்றும் சுன்னாகம் பொலிஸாருக்கு ‘டிமிக்கிக்’ கொடுத்த கொள்ளைக்கும் பலைச் சேர்ந்த ஒருவர் நேற்றுக் கைது செய்யப்பட்டுள்ளார். ஏழாலை முனியப்பர் கோயில் பகுதியைச் சேர்ந்த 24 வயதுடைய குறித்த நபர், கடந்த வாரம் சங்குவேலி பகுதியில் இடம்பெற்ற கொள்ளைச்சம்பவத்தொன்றில் அடையாளம் காணப்பட்டிருந்தார். இந்த நிலையிலேயே சந்தேகநபரை

ஏழாலைப் பகுதியில் வைத்து மானிப்பாய் பொலிஸார் பிடித்திருந்தனர். அவரிடம் மேற்கொண்ட விசாரணையில் வட்டுக்கோட்டை பகுதிகளில் இடம்பெற்ற கொள்ளை, புன்னாலைக்கட்டுவன் வடக்கு பகுதியில் உள்ள எரிபொருள் நிரப்பு நிலையத்தில் வைக்கப்பட்டிருந்த பெண் ஒருவரின் நகையைத் திருடியமை போன்ற சம்பவங்களுடன் அவருக்குத் தொடர்பிருந்தமை தெரியவந்துள்ளது. அவரை மானிப்பாய் பொலிஸ் நிலையத்தில் தடுத்து வைத்து மேலதிக விசாரணைகளை குற்றத்தடுப்பு பொலிஸார் மேற்கொண்டு வருகின்றனர். (அ)

# எதிர்ரொலி Ethirola

வியாழன், 09 நவம்பர் 2017 ethirolimedia@gmail.com

## நல்லாட்சி 'பட்ஜெட்'

அடுத்த வருடத்துக்கான வரவு செலவுத் திட்டம் இன்று நாடளமன்றில் சமர்ப்பிக்கப்படவுள்ளது. ஆனால் எந்தவொரு அரசாங்கமும் சந்திக்காத நெருக்கடியில் நின்றுகொண்டு, நல்லாட்சி அரசு இம்முறை வரவு செலவுத் திட்டத்தை அரங்கேற்றுகிறது. வழக்கமாக, ஒலிம்பிக்கில் தங்கம் வென்றதைப் போன்ற உற்சாகத்தோடே நிதியமைச்சர்கள், பட்ஜெட் உரை நிகழ்த்த வருவார்கள். நாடாளுமன்றத்துக்கு அவர்கள் சமந்து வரும் சூட்கேசுக்குள் என்னென்ன சலுகைகள், ஒளிநீர் திருக்கின்றன என்ற ஆவலோடு நாட்டுமக்கள் காத்திருப்பதும் வழக்கம். ஆனால் இம்முறை அப்படியெல்லாம் நிகழப்போவதில்லை. நிதியமைச்சர் சூட்கேசுக்குள் சலுகைகளைச் சமந்து வரப்போவதில்லை என்பது மக்களுக்கு நன்கு தெரியும். அப்படிச் சமந்து வந்தாலும், அதற்காகக் காத்திருப்பதை விடவும், பெற்றோலுக்காக எரிபொருள் நிரப்பு நிலையத்தில் காத்திருக்க வேண்டிய கட்டாயம்.

ஒருபக்கம் பெற்றோல் இன்மையால் எழுந்த திடீர் நெருக்கடி, மறுபக்கம் அரசு தரப்பில் இருப்பவர்கள் மீது முன்வைக்கப்படும் ஊழல் குற்றச்சாட்டுக்கள், இன்னொரு பக்கம் எதிர்ரொலியின் நெருக்குல்கள், வேறொரு பக்கத்தில் சைட்டம் போராட்டம், ரயில்வே பணிப்புறக்கணிப்பு, புதிய அரசியலமைப்புக்கு எதிரான பௌத்த மத பீடங்களின் போர்க்கொடி என்று திரும்பிய திசையெல்லாம் தலையிடயாகவே இருக்கிறது நல்லாட்சி அரசுக்கு.

இந்தத் தலையிடிகளில் பெரும்பாலானவை நல்லாட்சி அரசின் நிர்வாகத் திறனின்மையால் வந்தவையே. எந்தவொரு பிரச்சினையையும் முழுமையாகத் தீர்க்காமல், தற்காலிகமாக அதைத் தணித்து விட்டு வேறு வேலைகளைப் பார்க்கப் போய்விடுவதாலேயே இப்படி எல்லாப் பக்கமும் அரசுக்கு எதிரான நெருக்கடிகள் பூதாகரமாகி நிற்கின்றன. சைட்டம் பிரச்சினையினை இவ்வளவுதூரம் இழுத்தடிக்காமல் ஆரம்பத்திலேயே வெட்டு ஒன்று, துண்டு இரண்டாக முடித்திருக்கலாம். கடந்த இரண்டு முறை பெற்றோலுக்குத் தட்டுப்பாடு வந்தபோதே, இனிமேல் இப்படித் தட்டுப்பாடு வராமல் இருக்க என்னசெய்யலாம் என்று முன்னேற்பாடுகளைச் செய்து வைத்திருக்க வேண்டும். அப்படி நிகழ்ந்திருக்குமாயின், இப்படி பெற்றோலுக்காக மக்கள் அலைந்து திரியவேண்டிய கட்டாயமோ, இலங்கைக் கடற்பரப்புக்குள் பெற்றோலைச் சமந்த்படி 'லேடி நெவஸ்கா' புகுந்தவுடன் ஆர்ப்பாட்டம் அவலமோ மக்களுக்கு ஏற்பட்டிருக்காது.

இப்படி பிரச்சினைகள் உச்சத்தில் நின்று ஆடிக்கொண்டிருக்கையில் தான் உப்புச்சப்புற்ற வரவு செலவுத் திட்டத்தை இன்று சமர்ப்பிக்கப்போகிறது அரசு. மக்களுக்கு எந்தவொரு சலுகையும் இந்த பட்ஜெட்டில் இல்லை என்று ஏற்கனவே சொல்லப்பட்டுவிட்டது. ஆதலால் பெற்றோல் பிரச்சினையால் ஆத்திரத்தில் இருக்கும் மக்கள், பட்ஜெட்டைப் பார்த்துக் காறித் துப்பாமல் இருக்க, அவசர அவசரமாக, நேற்று இரவு சில அத்தியாவசியப் பொருட்களுக்கான வரியையும், விலையையும் குறைத்துள்ளது அரசு. அமுத பின்னைக்கு ஐஸ்கிரீம் வாங்கிக் கொடுக்கும் வேலைதான் இது.

ஆனால் இவையெல்லாம் வேலைக்காகாத விடயமே. எதற்காக அரசு திடீரென விலைக்குறைப்புச் செய்தது என எல்லோருக்குமே மிக நன்றாகத் தெரியும். இதைப்போல பலமுறை அரசு விலையைக் குறைப்பதும், பின்னர் அந்த விலை முன்னர் இருந்ததை விட இன்னும் உயர்வதும் வாடிக்கையாகி விட்டது. நல்லாட்சி என்று பெயரை வைத்துக் கொண்டு, இத்தனை வருட இலங்கையின் வரலாற்றிலேயே, ஒன்றுக்கும் லாயக்கற்ற ஆட்சியாக இந்த அரசு பெயர் பெற்றுவிட்டது. அந்தப் பெயரை இனி என்னசெய்தாலும் மாற்ற முடியாது. அப்படி மாற்றும் அளவுக்கும் இந்த அரசு எதுவும் செய்து விடப் போவதுமில்லை.

“உண்மைக்காக உரத்து ஒலிக்கும் ஊடகக் குரல்”

## இரணைமடுவில் இராணுவமுகாம் இனியும் இருக்கும்



கொழும்பு, நவ.09  
“கிளிநொச்சி - இரணைமடு பகுதியிலுள்ள இராணுவ முகாம் ஒருபோதும் அகற்றப்படாது” என்று இலங்கை இராணுவம் திட்டவாட்டமாக அறிவித்துள்ளது.

அமைச்சரவை முடிவுகளை அறிவிக்கும் வாராந்த ஊடகவியலாளர் சந்திப்பு கொழும்பிலுள்ள அரசு தகவல் திணைக்களத்தில் நேற்று நடைபெற்றது.

இதில் கலந்துகொண்டிருந்த இராணுவ ஊடகப் பேச்சாளரிடம், தமிழ் தேசியக் கூட்டமைப்பின் தொடர்வலியுறுத்தலின் பேரில், கிளிநொச்சி - இரணைமடு விலுள்ள இராணுவ முகாம் அகற்ற முடிவுகள் எடுக்கப்பட்டுள்ளதா? என்று வின

வப்பட்டது.

இதற்குப் பதிலளித்த மேஜர் ஜெனரல் ரொசான் செனவிரத்தன்,

“இரணைமடு முகாம் அகற்றல் தொடர்பில் பல்வேறு ஊடகங்களிலும், இணையத்தளங்களிலும் தகவல்கள் வெளியாகியிருந்தன. ஆனால் அண்மைய தினங்களில் இவ்வாறு முகாம் அகற்றப்படல் தொடர்பில் எந்தவித நடவடிக்கையும் இடம்பெறவில்லை. இரணைமடுவில் நீர்வழங்கல் திணைக்களத்துக்குச் சொந்தமான கட்டடத்தில் இராணுவ முகாம் அமைந்திருந்தது. அந்தக் கட்டடம் கடந்த வருடம் ஒக்ரோபர் மாதத்தில் திருப்பிக் கொடுக்கப்பட்டது. எனினும் அந்தக் காணியில் இராணுவத்தினால் புனர்நிர்மாணிக்கப்பட்ட 3 கட்டடங்கள் இன்னும் காணப்படுகின்றன. இந்த நிலையில் அண்மையில் எந்தவொரு இராணுவ முகாமும் அங்கிருந்து அகற்றப்படவில்லை அகற்றப்படவும் மாட்டாது” என்று கூறினார். (அ)

## கஞ்சிகுடிச்சாறு துயிலுமில்லம் சிரமதானம் மூலம் துப்புரவு

அம்பாறை, நவ.09  
அம்பாறை மாவட்டத்திலுள்ள கஞ்சிகுடிச்சாறு மாவீரர் துயிலுமில்லம் நேற்று சிரமதானம் மூலம் துப்புரவு செய்யப்பட்டது. வருட மாவீரர் நாளை முன்னிட்டு உலகத் தமிழர் மாணவர் ஒன்றியம் ஏற்பாடு செய்திருந்த முதற்கட்ட சிரமதானப் பணியே அம்பாறை கஞ்சிகுடிச்சாறு மாவீரர் துயிலுமில்லத்தில்

முன்னெடுக்கப்பட்டது. உலக தமிழர் மாணவர் ஒன்றியத்தின் முல்லைத்தீவு மாவட்ட செயற்பாட்டாளர் என். பிறேம் தலைமையில் ஆரம்பிக்கப்பட்ட இந்தச் சிரமதானத்தில் காஞ்சிரங்குடா, திருக்கோவில், கஞ்சிகுடிச்சாறு மற்றும் தம்பிலுவில் ஆகிய பிரதேச மாவீரர் குடும்பங்களினது உறவினர்கள், சமூக ஆர்வலர்கள் கலந்து கொண்டனர். (அ)

## அல்வாய் இந்துவில் பரிசளிப்பு விழா

வடமராட்சி, நவ.09  
அல்வாய் இந்து தமிழ்க் கலவன் பாடசாலையின் தலைவர் பரிசளிப்பு விழா அதிபர் நவரத்தினம் ராஜலிங்கம் தலைமையில் நேற்றுப் பிற்பகல் 2 மணியளவில் நடைபெற்றது. இந் நிகழ்வில் பிரதம விருந்தினராக மாகாண சபை உறுப்பினர் சி. அகிலதாஸ், சிறப்பு விருந்தினராக பருத்தித்துறை கோட்டக்கல்விப் பணிப்பாளர் மா. நவந்த மணி ஆகியோர் கலந்து கொண்டனர். இதன்போது மாகாணசபை உறுப்பினர் சி. அகிலதாஸ் தனது நிதியில் பாடசாலைக்கு போட்டோக்கொப்பி இயந்திரத்தையும், புலமைப்பரிசில் பரிசீலனையில் சித்தியடைந்த மாணவர்களுக்கு துவிச்சக்கர வண்டியையும் வழங்கினார். (அ-11)



## சுரேஷின் 60 வருடப் பயணத்தில்...

எதிர்ரொலி: திரு.சுரேஷ் பிரமச்சந்திரன். வணக்கம். இன்று (நேற்றுப் புதன்கிழமை) உங்களுக்குப் பிறந்த நாள். வாழ்த்துக்கள். ஏறத்தாழ 40 வருடங்களுக்கு மேலாக அரசியலில் இருக்கிறீர்கள். பல நிலைகளையும், பல தளங்களையும் கடந்து வந்து அற வழியிலே உரிமைகளைப் பெற்றுக் கொள்ளலாம் அல்லது பெற்றுக்கொள்ள முடியும் அல்லது பெற்றுக்கொள்ள வேண்டும் என்பதில் நம்பிக்கையுடையவராக இருக்கிறீர்கள். அத்தோடு தற்போது அரசியல் மாற்றம் ஒன்றுக்குள் நீங்கள் உட்பட்டிருப்பதாகவே பார்க்கிறோம். எனவே நீங்கள் எடுத்த முடிவு அல்லது தீர்மானத்தைப் பற்றிப் பலவிதமான கருத்துக்கள் மற்றும் விமர்சனங்கள் மக்களாலும், அரசியல்வாதிகளாலும், அரசியல் ஆய்வாளர்களாலும் முன்வைக்கப்பட்டுக் கொண்டிருக்கின்றன சூழ்நிலையில் பிறந்த நாள் செய்தியாக என்ன சொல்லப் போகிறீர்கள்? மக்கள் போக வேண்டிய பாதை எதுவாக இருக்க வேண்டும் என்று விரும்புகிறீர்கள்?

சுரேஷ் பிரமச்சந்திரன்: வணக்கம். நீங்கள் குறிப்பிட்டதைப்போல 40 வருடங்களுக்கு மேலாக, ஆயுதப் போராட்டம், ஒரு நாடாளுமன்ற அரசியல், மாகாண அரசியல் எனப் பல்வேறுபட்ட அனுபவங்களுக்கூடாக, இந்த இடைப்பட்ட காலத்தில் கற்றுத் தேர்ந்திருக்கிறோம். இதில் குறிப்பாகச் சொல்லப்போனால், ஒரு விடயத்தைப் புரிந்து கொள்ளக் கூடியதாக இருக்கிறது. இலங்கையில் சிங்கள அரசியல் என்பது முற்றுமுழுதாக ஒரு சிங்களப் பௌத்த மேலாதிக்கமாக மாற்றப்பட்டிருக்கிறது. அதனை ஆயுதப் போராட்டமோ, ஏனைய வழி முறையிலோ நடவடிக்கைகளோ மாற்றக் கூடியதாக இருக்கவில்லை. அதாவது அவர்கள் தங்கள் நிலையினின்று ஒரு மாற்றுக்கு வரவில்லை என்றதுதான் தெளிவான விடயம். விடுதலைப் புலிகள் அல்லது ஆயுதக் குழுக்கள் இருந்த காலத்தில் ஒரு சமஷ்டி அரசியல் அமைப்புப் பற்றிப் பேசத் தயாராக இருந்தவர்கள் அல்லது ஏனைய மாகாணங்களைவிடக் கூடுதலான அதிகாரங்களைக் கொடுக்கத் தயார் எனக் கூறியவர்கள் பிராந்தியங்களின் ஒன்றியம் என்று ஒன்றை உருவாக்கலாம் என்று கூறியவர்கள், இன்று ஆயுதப் போராட்டம் அற்றுப்போன நிலையில், இனி தமிழ் மக்களுக்கு ஒன்றும் தேவை இல்லை பயங்கரவாதம் ஒழிக்கப்பட்டு விட்டது என்ற அவர்களின் நிலை மாற்றத்தைப் பார்த்தீர்களானால் அந்த சிங்களப் பௌத்த மேலாதிக்கம் என்பதை ஒட்டு மொத்தமாக இலங்கையில் நிலைநிறுத்த வேண்டும் என்பதில் அவர்கள் தெளிவாக இருக்கிறார்கள் என்ற விடயம் புரியும். ஆகவே இந்த விடயத்தைப் பொறுத்தவரையில் தான் இப்பொழுது தமிழ்மக்கள் ஒரு சரியான சூழ்நிலைக்குள் வந்திருக்கிறார்கள்.

முன்பு தந்தை செல்வாவின் அறவழிப் போராட்டம் நடைபெற்றது. பின்பு ஆயுதப்போராட்டங்கள் முன்னெடுக்கப்பட்டன. பின்பு சர்வதேச உதவியுடன் அந்த ஆயுதப் போராட்டம் மௌனிக்கப் பட்டிருக்கிற சூழ்நிலையில், நாங்கள் எவ்வாறு முன்னேறுவது என்ற ஒரு கேள்வி எழுகிறது.

எங்களுக்குச் சாதகமான பல விடயங்கள் தற்போது சர்வதேசத் தளத்தில் இருக்கின்றன. பல லட்சக்கணக்கான மக்கள் புலம் பெயர்ந்துபோய், பல நாடுகளில் இருப்பதுவும் அத்துடன் அந்தந்த நாட்டு ஆட்சி அதிகாரத்தில் பங்களிப்புச் செய்யக் கூடிய நிலையில் அவர்கள் இருப்பதுவும், ஐ.நா சபை போன்ற அவைகளில் எமது விடயங்களைச் சொல்லக் கூடிய வாய்ப்புகளைக் கொண்டவர்களாக இருப்பதையும் ஒரு வாய்ப்பாகக் கருதி ஈழத்திலுள்ள தமிழ் மக்கள் இந்த விடயங்களை சரியான தளத்தில் முன்னெடுத்துச் செல்வார்களானால் நிச்சயம் இன்றில்லாவிட்டாலும் நாளை மாற்றங்களை உருவாக்கக் கூடிய கள நிலைவரங்கள் தற்போது இருப்பதாகவே நான் கருதுகிறேன்.

பிராந்திய அளவிலும் சர்வதேச மட்டத்திலும் ஏற்படக் கூடிய மாற்றங்கள் என்பது அல்லது மாறி வரக் கூடிய சூழல் என்பது தமிழ் மக்களுக்கான சாதகமான சூழல்களை ஏற்படுத்த வாய்ப்புக்கள் நிறையவே உண்டு. எனவே அவ்வாறான சூழல்களைப் பயன்படுத்துவதற்கு ஏற்ற தலைமை என்பது முக்கியமாகத் தமிழ் மக்களுக்குத் தேவை. அந்த மாற்றுத் தலைமை என்பது ஏற்படுமாயிருந்தால் அந்த மாற்றுத் தலைமையினூடாக இருக்கின்ற சூழலை அவதானித்து அதற்குரிய உபாயங்களை வகுத்து முன்னேறுவதற்குத் தமிழ் மக்கள் முன் நின்று உழைப்பதன் மூலம் தமிழ்மக்கள் அதனைச் சாதிக்கலாம் என்று எண்ணுகிறேன். அதாவது தற்போதுள்ள நிலையில் மாற்றங்கள் தேவை என்பதே எனது கருத்து.

இன்று நாளும் கோளும்

09.11.2017 வியாழக்கிழமை ஏவிளம்மி வருடம் ஐப்பசி மாதம் 23 ஆம் நாள்  
 ஷஷ்டி மூ.ப. 10.28 மணி வரை புனர்பூசம் பி.உ. 07.30 மணி வரை அமிரிநீதியாகம்  
 இராக்காணம் 01.30 - 03.00 சுபேநாள் 10.45 - 11.45 எண்கண்டம் 06.00 - 07.30

Digitized by Noolaham Foundation

சேஷம்	ரிஷபம்	மீனம்	மீனம்	கடகம்	சிம்மம்	கன்னி	குரவம்	மேசுரிசு	தனுசு	மீனம்	கும்பம்	மீனம்
ஜெயம்	முயற்சி	உயர்வு	யோகம்	புகழ்	ஆர்வம்	ஆக்கம்	பாராட்டு	பரிசு	பயம்	இன்பம்	மகிழ்ச்சி	



# விபத்தில் லொறி 11 பேர் காயம்

நுவரெலியா, நவ.09

ஹட்டன்- நுவரெலியா பிரதான வீதியில், தலவாக்கலை தேயிலைத் தொழிற்சாலைக்கு அருகாமையில் நேற்றுமுன்தினமிரவு 11.30 மணியளவில் லொறி ஒன்று விபத்தில் சிக்கியது. இதன்போது லொறியில் பயணித்த செய்த 11 பேர் கடும்காயம்

களுக்குள்ளாகி கொட்டகலை மாவட்ட வைத்தியசாலையில் சேர்க்கப்பட்டனர். அவர்களில் 07 பேர் மேலதிக சிகிச்சைக்காக நுவரெலியா மற்றும் நாவலப்பிட்டி வைத்தியசாலைகளுக்கு மாற்றப்பட்டுள்ளனர். மரண வீடு ஒன்றுக்காகச் சென்று கொண்டிருந்தபோதே இந்த விபத்து

இடம்பெற்றுள்ளதாகவும் லொறியின் தடுப்பு கட்டையில் ஏற்பட்ட கோளாறே விபத்துக்குக் காரணம் எனவும் குறித்த லொறியைச் செலுத்திய சாரதி தெரிவித்தார். சம்பவம் தொடர்பான மேலதிக விசாரணைகளை தலவாக்கலைப் பொலிஸார் மேற்கொண்டு வருகின்றனர். (இ)

## கமக்காரர் அமைப்புக்கு புதிய நிர்வாகம் தெரிவு

வடமராட்சி, நவ.09

மத்தொனி கமக்காரர் அமைப்புக்கு 2017/2018 ஆம் ஆண்டுக்கான புதிய நிர்வாகம் தெரிவு செய்யப்பட்டுள்ளது. கரவெட்டி பெரும்பாக உத்தியோகத்தர் திருமதி விசாலாட்சி முன்னிலையில் நடைபெற்ற கூட்டத்திலேயே இந்த நிர்வாகத் தெரிவு இடம்பெற்றுள்ளது. இதில் தலைவராக அ.பூரீசுரன், உப தலைவராக சி.கணபதிப்பிள்ளை, செயலாளராக க.சிவபாதசுந்தரம், உபசெயலாளர் சி.லோகநாதன், பொருளாளராக க.துரைராசா, உறுப்பினர்களாக சி.ஜங்கரன், திருமதி சி.புஸ்பலதா ஆகியோர் தெரிவாகினர். (அ-11)

## கீதாவுக்காக பியசேன

கொழும்பு, நவ.09

காலி மாவட்ட ஐக்கிய மக்கள் சுதந்திர முன்னணியின் நாடாளுமன்ற உறுப்பினராக பியசேன கமகே நாடாளுமன்றத்தில் நேற்று சத்தியப்பிரமாணம் செய்து கொண்டார்.

முன்னாள் நாடாளுமன்ற உறுப்பினர் கீதா குமாரசிங்க நாடாளுமன்ற உறுப்பினர் உரிமையை உயர்நீதிமன்றம் வழங்கிய தீர்ப்பினால் இழந்தார். அந்த வெற்றிடத்துக்கே பியசேன நியமிக்கப்பட்டுள்ளார். (அ)

## வெட்டுக் காயங்களுடன் பெண்ணின் சடலம்



ஹட்டன், நவ.09

பொசுவந்தலாவ தொடர் வீட்டுப் பகுதியிலிருந்து வெட்டுக்காயங்களுடன் பெண்ணின் சடலம் ஒன்றைப் பொசுவந்தலாவை பொலிஸார் நேற்றுப் புதன்கிழமை காலை மீட்டுள்ளனர்.

இவ்வாறு சடலமாக மீட்கப்பட்டவர் பழனியாண்டி சின்னம்மா (வயது-63) என அடையாளம் காணப்பட்டுள்ளார்.

உயிரிழந்த பெண்ணின் இடதுகை வெட்டப்பட்ட நிலையில் சடலமாக மீட்கப்பட்டுள்ளதால், இந்தக் கொலை தொடர்பில் பல்வேறு கோணங்களில் சந்தேகங்கள் காணப்படுவதாகப் பொலிஸார் தெரிவித்தனர்.

பிரேத பரிசோதனைக்காக சடலம் நாவலப்பிட்டிய வைத்தியசாலைக்கு அனுப்பிவைக்கப்பட்டது. (அ)

## உலர் உணவுப் பொதி கையளிப்பு



வவுனியா, நவ.09

வடமாகாணத்திலுள்ள பல்வேறு தகைமையுடையவர்களின் தேவை கருதி, வவுனியா மாவட்டத்திலுள்ள கூட்டுறவுச் சங்கங்களும், கூட்டுறவு அபிவிருத்தி உதவி ஆணையாளரும் ஒருங்கிணைந்து, 50 பொதிகளடங்கிய உலர் உணவுப் பொதியினை வழங்கியுள்ளனர்.

இவற்றினை வவுனியா மாவட்ட சமுதாய சேவைகள் திணைக்கள அதிகாரி எஸ். ஸ்ரீனிவாசன் பெற்றுக் கொண்டார். (அ)



## வேணுமெண்டால் அங்காலை போய்க் கேளுங்கோ?

இப்ப கொஞ்ச நாளா எல்லாரும் உந்த புத்த பிக்குமாரிட் டைப் போனபடி. இதென்ன திடீர் எண்டு எல்லாரும் அவையிட்டைப் போயினம் எண்டு யோசிச்சன். இப்ப தான் விளங்கிது ஏனெண்டு. நேற்றைக்குப் பேப்பர் காற்றிட்டை ஒரு பிக்குப் பேசினப்பிறகுதான் நான் ஓடி முழிச்சன். அவைக்குத் தான் புத்தி கூட.

சிவனே உந்தப் புத்தி எங்களிட்டை இல்லாமல் போச்சுதே எண்டுதான் இண்டைக்கு முழுக்கக் கவலை. உது தெரியாமல் செல்வநாயகமும், அமிர்தலிங்கமும் எண்டு எல்லாரும் பிழையை விட்டிட்டினம். முதலே தெரிஞ்சிருந்தால் போய் உந்த புத்த பிக்குவிட்டைப் புத்திமதி கேட்டு சண்டை சச்சரவில்லாமல் பிரச்சினையை முடிச்சிருக்கலாம். உயிர் சேதம், பொருள் சேதம் ஒண்டும் இந்நதிருக்காது. எப்பவும் உந்த புத்த பிக்குமாருக்கு வர புத்தி எங்களுக்கு வாறேல்லை. ஏனெண்டு தெரியேல்லை?

நான் ஒண்டையும் சொல்லேல்லை. நேற்றைக்கு நடந்த பிறஸ் கொன்பரன்ஸ் ஒண்டிலை மதிப்புக்குரிய மெத்கொட அபயதிஸ்ஸ தேரர் - பௌத்த கம்பஸ்ஸிலை பாளி மொழி படிப்பிக்கிறவர் - என்ன சொல்லி இருக்கிறார் எண்டால், இலங்கையிலுள்ள தமிழருக்கு உள்ள வருத்தம் - அவையருக்கு எண்டு ஒரு தனிநாடு இல்லை எண்டது தான் அது தான் அவையருக்குள்ள வயித்துக்குத்து எண்டும். அதைக்குடுத்தால் அவை பேசாமல் இருப்பினமாம். அவைக்கு வேறே ஒரு பிரச்சினையும் இந்த நாட்டிலை இல்லையாம் எண்டு சொல்லி அந்த வயித்துக்குத்துக்கு ஒரு மருந்தும் சொல்லி இருக்கிறார் தேரர்.

இந்த பிறஸ் கொன்பரன்ஸ்ஸை வைச்சது ஆர் தெரியுமோ? "எதிர்பார்ப்புகளை ஏற்றி வைக்கும் ஒளி" எண்ட தலைப்பிலை நடந்த இந்தக் கூட்டத்தை "எலிய" எண்ட அமைப்புத் தலைவரா இருக்கிற "முள்ளிவாய்க்கால் கிங்" முன்னாள் பாதுகாப்புச் செயலாளர் கோத்த அபயதான் ஒழுங்கு படுத்தினவர். அவர் தொண்டையிலை நஞ்சு கட்டித்திரியிற ஒரு நீல கண்டன் எண்டது ஊற்றிஞ்ச விசியம்.

அந்தப் பிறஸ் சந்திப்பிலை ஒன்றிணைஞ்ச எதிர்க்கட்சியினரை முன்னாள் மெம்பரும் பென்சனெடுத்த நேவி ஒபிசர் ரியல் அட்டிமில் சரத் வீரசேகரவும் இருந்திருக்கிறார். இப்ப உந்தக் கூட்டம் ஏன் எதுக்கு எண்டு உங்களுக்கு விளங்கியிருக்கும் எண்டு நினைக்கிறன்.

தேரர் தமிழற்றை வருந்தத்துக்கு என்ன சொல்லலாம் எண்டு ஒரு கிழமையா மெத்தையிலை கிடந்து உருண்டு பிரண்டு யோசிச்சால் ஒண்டும் விளங்கேல்லையாம். பிறகு விகாரை ஒண்டிலை போய் நிலத்திலை விழுந்து கிடந்து யோசிச்சராம். ஒண்டும் சரிவரேல்ல. பிறகு குரக்கனிலை செய்து மெனிக்கா கொண்டு வந்த "ஹலப்ப" இரண்டு மூண்டை எடுத்து விட்டாப் பிறகுதான் மூளை வேலை செய்த தாம். பிறகு தமிழறினரை வயித்துக் குத்துக்குத் தேரர் என்ன வைத்தியம் சொன்னவர் தெரியுமோ?

தமிழருக்குத் தனிநாடுதான் வேணுமெண்டால் அவை தமிழ் நாட்டுக்குப் போய் கேக்கலாம். இல்லாட்டி தமிழர் கூட இருக்கிற மலேசியா, கனடா போலை இடங்களுக்குப் போய் அங்கை இருக்கிற இடத்திலை ஒரு பகுதியை வாங்கி தமிழ் நாடெண்டு சொல்லிப் போட்டு இருக்கலாம்.. ஒருத்தரும் ஒண்டும் கேக்க மாட்டினம். அவையருக்கும் தலையிடி இல்லை. எங்களுக்குத் தலையிடி இல்லை. அங்கை போய் வேறே ஏதாச்சம் தலையிடி வந்தால் அப்ப கேக்கட்டும். நான் ஏதாவது புத்தி சொல்லிச் சப்போட் குருக்கலாம். ஏன் இஞ்சை கிடந்து கயங்குவான்?

அப்ப தமிழர் பெருமக்களே! இனி மேல் இஞ்சை நிண்டு தேரருக்குக் கரைச்சல் குருக்காமல் நேரை கட்டுநாயக்க விலை போய் விரும்பின பிளைனை எடுத்து, பிடிக்கேலு மெண்டால் யன்னல் கரை சீற்றைப் பிடிச்ச இருந்து போய் தேரர் சொன்ன நாடொண்டிலை ஒண்ணிரண்டு பரப்புக் காணியை வேண்டி தமிழ் ஈழம் எண்டு சொல்லிப்போட்டு இருங்கோ. விளங்குதோ? வில்லங்கப்பட்டு வினாசிக்கும் தேரருக்கும் கரைச்சலைக் குடாதையுங்கோ... போங்கோ, என்ன?

- வில்லங்கம் விநாசி

# டெங்கு ஒழிப்புப் பணிகள் நாளை முதல் நாடெங்கும்!

கொழும்பு, நவ.09


நாடு முழுவதிலும் பெரும் தாக்கத்தை ஏற்படுத்தியுள்ள மழையுடன் கூடிய காலநிலையை அடுத்து டெங்கு நோய்த் தாக்கம் அதிகரிக்கும் அபாயம் ஏற்பட்டுள்ளது. இதனைக் கருத்தில் கொண்டு நாளை 9 ஆம் திகதி முதல் நாளை மறுதினம் 10 ஆம் திகதி வரை நாடு தழுவிய ரீதியில் டெங்கு ஒழிப்பு

வேலைத்திட்டத்தை மேற்கொள்ள வுள்ளதாகக் சுகாதார அமைச்சின் டெங்கு ஒழிப்புப் பிரிவு தெரிவித்துள்ளது.

கொழும்பு, கம்பஹா, கருத்துறை, குருநாகல், புத்தளம், இரத்தினபுரி, கேகாலை, யாழ்ப்பாணம், கல்முனை, கண்டி, மட்டக்களப்பு ஆகிய மாவட்டங்கள் தொடர்ந்தும் டெங்கு அச்சுறுத்தல் நிலவும் மாவட்டங்களாக அடை

யாளம் காணப்பட்டுள்ளன. இதற்கமைவாக அனைத்து அரசு நிறுவனங்களின் வளாகங்கள், வழிபாட்டுத் தலங்கள், பாடசாலைகள் புதிய கட்டட நிர்மாணப் பணிகள் நடைபெறும் இடங்கள் போன்றவற்றில் டெங்குக் குடம்பிகள் பரவக்கூடிய பகுதிகளைக் கண்டறிந்து துப்புரவு செய்யப்படவுள்ளதாகச் சுகாதார அமைச்சு தெரிவித்துள்ளது. (ஆ)

## அந்த நாள் ஞாபகம்.....!



09.11.1913

மகாத்மா காந்தி கைது செய்யப்பட்டு 9 மாதச் சிறைத் தண்டனை வழங்கப்பட்டது.

## ஓட்டோவில் கடத்திய முதிரைக் குற்றிகள்

திருகோணமலை, நவ.09

திருகோணமலை - கந்தளாயில் அனுமதிப்பத்திரமின்றி ஓட்டோவில், ஐந்து முதிரை மரக்குற்றிகளை கொண்டு சென்ற நபர் பொலிஸாரால் நேற்று முன்தினம் செவ்வாய்க்கிழமை கைது செய்யப்பட்டுள்ளார்.

கந்தளாய், வட்டுக்கச்சி பகுதியைச் சேர்ந்த 36 வயதுடைய ஒருவரையே கைது செய்துள்ளதாகப் பொலிஸர் தெரிவிக்கின்றனர். குறித்த நபர் கந்தளாய் நீதிமன்ற நீதிவான் முன்னிலையில் ஆஜர்படுத்தப்படவுள்ளதாகவும் பொலிஸார் தெரிவித்துள்ளனர். (அ)



## நாட்டின் நிர்வாகம் டிஜிட்டல் மயமாகும் ரணில் தகவல்

கொழும்பு, நவ.09

அடுத்த வருடம் முதல் நாட்டின் நிர்வாக நடவடிக்கைகளுக்கு டிஜிட்டல் தொழில்நுட்பம் பயன்படுத்தப்படும் என்று பிரதமர் ரணில் விக்கிரமசிங்க தெரிவித்துள்ளார்.

இலங்கை அரசு வலையமைப்புச் செயற்றிட்டத்தை அறிமுகப்படுத்தும் நிகழ்வில் கடந்த செவ்வாய்க்கிழமை கலந்து கொண்ட போதே பிரதமர் இதனைக் குறிப்பிட்டார்.

“டிஜிட்டல் இலங்கையை உருவாக்குவது அரசாங்கத்தின் கொள்கையாகும். 3500 நிறுவனங்களை ஓர் வலையமைப்புக்குள் கொண்டுவர எதிர்பார்க்கப்பட்டுள்ளது.

எதிர்வரும் 3 வருடங்களில் இந்தச் செயற்பாட்டை முழுமையாக முன்னெடுக்க முடியும்” என்றும் மேலும் அவர் குறிப்பிட்டார். (ஆ)

## 100 வயதைத் தாண்டிய 350 பேர் இலங்கையில்!



கொழும்பு, நவ.09

இலங்கையில் நூறு வயதைத் தாண்டிய 350 பேர் இருக்கிறார்கள். அத்தகைய நூறு வயதுக்கு மேற்பட்ட பிரஜைகளுக்கு மாதாந்தக்

கொடுப்பனவை வழங்க அரசாங்கம் தீர்மானித்துள்ளது.

100 வயதுக்கு மேற்பட்ட வயோதிபர்கள் நாடொன்றில் இருப்பது அந்த நாட்டின் சுகாதாரத்துறையின் அபிவிருத்தியில் காணப்பட்டுள்ள முன்னேற்றமாகக் கருதமுடியும்.

இதற்கமைவாக இவர்களது வாழ்க்கையைப் பாதுகாக்கும் நோக்கில் 100 வயதுக்கு மேற்பட்ட, குறைந்த வருமானத்தைக் கொண்ட முதியவர்களுக்கு மாதாந்தம் 5 ஆயிரம் ரூபா வழங்குவதற்கு சமூக வலுவூட்டல்கள் நலன்புரிகள் மற்றும் கண்டி மரபுரிமைகள் அமைச்சர் எஸ்.பி. திசாநாயக்க சமர்ப்பித்த ஆவணத்துக்கு அமைச்சரவை அங்கீகாரம் அளித்துள்ளது. (ஆ)

## இடியுடன் மழை இன்னும் இருக்கு!

கொழும்பு, நவ.09

நாட்டின் பெரும்பாலான பகுதிகளில் தொடர்ந்தும் பிற்பகல் வேளைகளில் இடியுடன் கூடிய மழை பெய்யும் என்று வளிமண்டலவியல் திணைக்களம் தெரிவித்துள்ளது.

இது குறித்து வெளியிடப்பட்டுள்ள அறிக்கையில்,

“பெரும்பாலான பகுதிகளில் பிற்பகல் 2 மணியின் பின்னர் மழை அல்லது இடியுடன் கூடிய மழை பெய்யும்.

எதிர்வரும் 24 மணித்தியாலங்களில் குறிப்பாக மேற்கு மற்றும் சப்ரகமுவ மாகாணங்களிலும் காலி மாத் தறை மாவட்டங்களிலும் 100 மில்லி மீற்றருக்கு அதிகமான மழைவீழ்ச்சி பதிவாகக்கூடும். பனிமூட்டமான காலநிலை மேற்கு சப்ரகமுவ, மத்திய, மாகாணங்களின் சில இடங்களில் காலை வேளைகளில்



காணப்படும். நாட்டின் கடற்கரைப் பிரதேசங்களின் சில பகுதிகளில் மழை அல்லது இடியுடன் கூடிய மழை பெய்யும். இடியுடன் கூடிய மழையின் போது தற்காலிகமாகப் பலத்த காற்று வீசக்கூடும்.

பொதுமக்கள் இடிமின்னலிலிருந்து அவதானமாக இருக்க வேண்டும்” எனக் குறிப்பிட்டுள்ளது. (ஆ)

## போத்தலோ போத்தல்!



கொழும்பு, நவ.09

நாட்டில் ஏற்பட்டுள்ள பெற்றோல்தட்டுப்பாட்டால், பொதுமக்கள் ஒரு பக்கம் அசௌகரியங்களைச் சந்தித்து வருகையில், அதனை வைத்து எப்படி வியாபாரம் செய்வது என இன்னொரு சாரர் சிந்தித்து வருகின்றனர் எனக் கூறப்படுகின்றது.

போத்தல்கள், பரல்கள் என்பவற்றில் மேலதிகமாகப் பெற்றோலை வாங்கி, அவற்றை அதிக விலைக்கு பலரும் விற்பனை செய்வதாக முறைப்பாடுகள் எழுந்ததையடுத்து, வாகனங்களுக்கு மட்டுமே எரிபொருள் விநியோகிக்கப்படும் என அமைச்சர் அர்ஜூன் ரணதுங்க சுற்றுநிருபம் ஒன்றை அவசரமாக வெளியிட்டிருந்தார். ஆனால் அதற்குப் பல தரப்புகளிடமிருந்தும் எழுந்த எதிர்ப்பை அடுத்து நேற்றுமுன்தினமே குறித்த சுற்றுநிருபம் திரும்பப் பெறப்பட்டிருந்தது.

இதனால் நேற்றுமுதல் மீண்டும் போத்தல்கள் கொண்டு வந்தவர்களுக்கும் பெற்றோல் நிரப்பப்பட்டது. இந்த நிலையில் கொழும்பிலுள்ள எரிபொருள் நிரப்பு நிலையங்களுக்கு முன்னால் வெற்றுப் பிளாஸ்டிக் போத்தல்கள் விற்பனை அமோகமாக நடைபெறத் தொடங்கியுள்ளது. வாகனங்களில் பெற்றோலை நிரப்பிய பின்னர் இந்தப் போத்தல்களை வாங்கி, அவற்றிலும் பெற்றோலைப் பலர் நிரப்பிச் செல்வதை அவதானிக்க முடிந்தது. ஒரு வெற்றுப் போத்தல் 10 ரூபா முதல் 15 ரூபா வரை விற்பனை செய்யப்படுவதாகக் கூறப்படுகின்றது. (அ)

## ஆங்கிலத் தலைமைத்துவ செயலமர்வு பருத்தித்துறையில்

வடமராட்சி, நவ.09

‘ரோஸ்ட்மாஸ்டர் இன்ரர்நஷனல்’ அமைப்பின் மாபெரும் விளக்கச்செயலமர்வு கடந்த சனிக்கிழமை பருத்தித்துறையில் உள்ள ‘எஸ். எஸ். கொம்பள்ளெல்லில்’ இடம்பெற்றது.

இந்த நிகழ்வில் வடமராட்சிப் பிரதேசத்தினைச் சேர்ந்த 200க்கும் மேற்பட்ட ஆர்வலர்கள் பங்குபற்றினர்.

18 வயதுக்கு மேற்பட்ட அங்கத்தவர்களின் உள்வாங்கி படிப்படியாக ஆங்கில மொழி மூலம் தலைமைத்துவப் பண்பினை வளர்ப்பதை இலக்காகக் கொண்டமைந்த ‘ரோஸ்ட்மாஸ்டர் இன்ரர்நஷனல்’ அமைப்பின் வடமராட்சிக்கான பிரவேசமானது, இந்தப் பிரதேசத்தைச் சேர்ந்த பலரது ஆளுமைத்திறனை இனிவரும் ஆண்டுகளில் பெரிதும் வளர்க்க துணை புரியும் என, இந்தச் செயலமர்வில் கலந்துகொண்டவர்கள் தெரிவித்தனர்.



இது தொடர்பான மேலதிக விபரங்கள்

கொழும்பு நூலாஹ் தொடர் பாடலுக்கான உபதலைவரை 0766520414

எனவும் இலக்கத்தில் தொடர்பு கொள்ளலாம் எனவும் அறிவிக்கப்பட்டுள்ளது. (ஆ)

## தொடர்ச்சிகள்

**நல்லாட்சியிலும்... (முதலாம் பக்கத் தொடர்ச்சி)**

இலங்கையில் போர்க்குற்றங்களுக்கு சாட்சிகளின் வாக்கு மூலங்களை தி அசோசியேட் பிரஸ் செய்தி நிறுவனம் தொடர்ச்சியாக வெளிப்படுத்தி வருகிறது. இந்த வகையிலேயே நல்லாட்சி அரசு வந்த பின்னரும் 50க்கும் மேற்பட்ட தமிழ் இளைஞர்கள் பாலியல் சித்தரவதைக்கு உள்ளாகி உள்ளனர் என்ற செய்தி வீடியோவை அந்த நிறுவனம் வெளியிட்டுள்ளது.

சித்திரவதைக்கு ஆளான இளைஞர்கள் தங்களுக்கு நேரிட்டதை மிகவும் அச்சத்துடன் செய்தி நிறுவனத்திடம் கூறிஉள்ளனர். இளைஞர்களின் மார்புகள், முதுகு, கை மற்றும் கால்களில் சிகரெட்களைக் கொண்டும், பழுத்த இரும்பு கம்பிகளை கொண்டும் துடு வைக்கப்பட்டு உள்ளது. இளைஞர்கள் தங்கள் உடல் முழுவதும் இலங்கை இராணுவத்தால் ஏற்படுத்தப்பட்ட காயங்களைக் காட்டி உள்ளனர். அசோசியேட் பிரஸ் 30 மருத்துவ மற்றும் உளவியல் அறிக்கையை ஆய்வு செய்து, 20 இளைஞர்களுடன் நேரடி உரையாடலையும் நடத்தி உள்ளது.

“விடுதலைப் புலிகள் இயக்கத்துக்கு மீண்டும் உயிரூட்ட முயற்சி செய்தோம் என்ற குற்றச்சாட்டுகளில் எங்களைக் கடத்திச் சென்றார்கள், 2016 தொடக்கத்தில் இருந்து 2017 ஜூலை வரையில் சித்திரவதைக்கு உள்ளாக்கப்பட்டோம். சித்திரவதை செய்தபின்னர் எங்களை ஓரினச் சேர்க்கைக்கு வலுக்கட்டயாப்படுத்தினர். குறிப்பாக வாய்வழி மூலமான பாலியல் துன்புறுத்தல்களுக்கு தொடர்ச்சியாக உள்ளாக்கப்பட்டோம் ”என இளைஞர்கள் அந்த வீடியோவில் கூறியுள்ளனர்.

பாலியல் ரீதியாக இலங்கை இராணுவத்தால் எவ்வாறு சித்தரவதை செய்யப்பட்டோம் என்பதை சொல்ல முடியாமல் அவர்கள் கண் கலங்கிய வண்ணம் பேசும் காட்சிகளும் இந்த வீடியோவில் இடம்பெற்றுள்ளன. பாதுகாப்புக் காரணமாக அசோசியேட் பிரஸ் நிறுவனம், தகவல் வழங்கிய தமிழ் இளைஞர்களின் முக அடையாளங்களை வெளிப் படுத்தவில்லை.

இதேவேளை, இந்தக் குற்றச்சாட்டை இலங்கை இராணுவத் தளபதி லெப்பிடினட் ஜெனரல் மகேஷ் சேனநாயக்க அடியோடு மறுத்துள்ளார்.

“இந்த நடவடிக்கையில் இராணுவம் ஈடுபடவில்லை, பொலிஸும் ஈடுபட்டு இருக்காது என்பதை உறுதியாகச் சொல்கிறேன். இப்படி நாங்கள் இளைஞர்களைச் சித்திரவதை செய்வதற்கு எங்களுக்கு எந்த ஒரு காரணமும் இப்போது கிடையாது ”என அவர் கூறியுள்ளார். (அ)

**தொடரும்... (முதலாம் பக்கத் தொடர்ச்சி)**

பேர் பாதிக்கப்பட்டுள்ளனர் என்று இடர் முகாமைத்துவ அமைச்சு தெரிவித்துள்ளது.

உடுவில், சண்டிலிப்பாய், நல்லூர், சாவகச்சேரி, தெல் லிப்பழை, பருத்தித்துறை, வேலணை, கோப்பாய், சங்காணை ஆகிய பகுதிகளில், மழை அதிக பாதிப்பை ஏற்படுத்தி இருப்பதாகவும், நல்லூர் பிரதேச செயலர் பிரிவில் இரு வீடுகளும், கோப்பாய் பிரதேச செயலர் பிரிவில் ஒரு வீடும் முழுமையாகப் பாதிக்கப்பட்டுள்ளதாகவும் இடர் முகாமைத்துவ அமைச்சு மேலும் தெரிவித்துள்ளது.

இதேவேளை, நாவற்குழி கிழக்கு கிராம அலுவலர் பிரிவுக்குட்பட்ட ஐயனார் கோவிலடியில் நேற்று முன் தினம் இரவு பெய்த பெருமழையால் அங்குள்ள 27 குடியிருப்பு களுக்குள் வெள்ளம் புகுந்து மக்கள் வேறு இடங்களில் தஞ்சமடைந்துள்ளனர்.அத்துடன் கடந்த வெள்ளிக்கிழமை பெய்த பெருமழையின் போது நாவற்குழி 300 வீட்டுத் திட்டப் பகுதியில் வெள்ளத்தினால் 30 குடும்பங்களைச் சேர்ந்த 116 பேர் பாதிக்கப்பட்டிருந்தனர் என்பதும் குறிப்பிடத்தக்கது.

குறித்த பகுதியில் உள்ள வடிகாலில் நான்கு இடங்களில் மணல் போட்டு மூடி , அதனைப் பாதையாகப் பயன்படுத்தியதாலேயே வெள்ளம் வெளியேற முடியாமல் குடியிருப்புகளுக்குள் புகுந்ததாகக் கூறப்படுகின்றது. இதனையடுத்து , தென்மராட்சிப் பிரதேச செயலர் நேரடியாக அங்கு சென்று பார்வையிட்டு , சாவகச்சேரி நகரசபை வாகனம் மூலம், மூடப்பட்டிருந்த மண் தடைகளை அகற்ற நடவடிக்கை எடுத்தார். (அ)

**கட்சி பேதமின்றி... (முதலாம் பக்கத் தொடர்ச்சி)**

வடக்கு மாகாண சபையின் 2017 ஆம் ஆண்டிற்கான பன்முகப்படுத்தப்பட்ட நிதி ஒதுக்கீட்டில் இருந்து மகளிர் விவகார அமைச்சர் அனந்தி சசிதரன் அவர்களால் வாழ்வாதார உதவித் தொகை வழங்கப்பட்டுள்ளது.

சங்காணை பிரதேச சபைக்குட்பட்டு தெரிவுசெய்யப்பட்ட பயனாளர்களுக்கான வாழ்வாதார உதவித் தொகை வழங்கும் நிகழ்வு நேற்றுப் புதன் கிழமை நடைபெற்றது. சங்காணை பிரதேச சபை மண்டபத்தில் நடைபெற்ற இந்த நிகழ்வில் பிரதம விருந்தினராகப் பங்கேற்ற மகளிர் விவகார அமைச்சர் அனந்தி சசிதரன் பயனாளர்களுக்கான வாழ்வாதார உதவித் தொகைக்கான காசோலைகளை வழங்கினார்.

இதன்போது அவர் உரையாற்றுகையில், அரச அலுவலர்களின் ஒத்துழைப்பு இன்மையாலேயே கடந்த காலங்களில் பின்தங்கிய இடங்களில் எந்தவொரு செயற்பாடுகளையும் செய்யமுடியாதிருந்தது. மகளிர் விவகாரம் புனர்வாழ்வு அமைச்சர் என்ற வகையில் கிடைத்திருக்கும் இச்சந்தர்ப்பத்தைப் பயன்படுத்தி நிறைய வேலைத் திட்டங்களைச் செய்யும் வாய்ப்பு கிடைத்திருக்கின்றது.

சரியான திட்டங்கள் இனம் காணப்பட்டு உறுதிப்படுத்தப்படுமாக இருந்தால் அவற்றை நடைமுறைப்படுத்த முடியும். உங்கள் பகுதிகளில் எண்ணென்ச திட்டங்களைச் செயற்

படுத்துவதன் மூலம் அந்தந்தப் பகுதிகளை அபிவிருத்தி செய்ய முடியும் என்று கருதும் திட்டங்கள் குறித்து எமக்கு தெரியப்படுத்தினால் அவை குறித்து ஆராய்ந்து முன்னெடுக்கக் கூடியதாக இருக்கும்.

பிரதேச செயலர்கள் ஊடாக தேசிய ஒருமைப்பாட்டுக்கும் நல்லிணக்கத்திற்குமான அமைச்சு வடக்கு மாகாணத்தை புறந்தள்ளி பல வேலைத்திட்டங்களை முன்னெடுத்து வருகின்றது. இந்நிலையில் மகளிர் விவகாரம் மற்றும் புனர்வாழ்வளித்தல் அமைச்சின் கீழ் திட்டங்களை செயற்படுத்த நாம் தயாராக இருக்கின்றோம். ஆகவே உங்கள் கிராமத்தின் அபிவிருத்தியை மேம்படுத்தும் வகையில் இந்த பிரதேசத்தில் கிடைக்கும் மூலப்பொருட்களை கொண்டு பெண் தலைமைத்துவ குடும்பங்களை ஒன்றிணைத்து செய்யக்கூடிய செயற்திட்டங்களை தந்தால் அவற்றை பரிசீலித்து செயற்படுத்த நடவடிக்கை எடுக்க முடியும். தனித்தனியே ஒவ்வொருவருக்கும் வாழ்வாதார உதவிகளை வழங்குவதை விட வட மாகாணத்திற்குள்ளாகவே மூலதனம் இருக்கும் வகையில் தொழில்துறையை விஸ்தரிப்பதன் மூலமே சமுதாய மேம்பாட்டை ஏற்படுத்த முடியும். அதற்கு சமூக நலனில் அக்கறையுள்ள அரச உத்தியோகத்தர்கள் மற்றும் சிவில் அமைப்புகளைச் சேர்ந்தவர்களது ஒத்துழைப்பு அவசியமாகும்.

புனர்வாழ்வு, மீள்குடியேற்றம் என்ற அடிப்படையிலான உதவிகள் தொடர்ச்சியாக எமக்கு கிடைத்துக் கொண்டிருக்கப் போவதில்லை. எனவே வடக்கு மாகாணத்துக்கு வருகின்ற நிதியைக் கொண்டு வடக்கு மாகாணத்திற்குட்பட்டு சிறு சிறு தொழில் முயற்சிகளை உருவாக்குவதன் மூலமாகவே எமது சுயசார்பொருளாதாரத்தைப் பலப்படுத்தமுடியும்.

அரசியல் கட்சி சார்ந்து நாம் செயற்படுவதில்லை. மக்களால் முன்வைக்கப்படும் கோரிக்கைள் பரிசீலனைக்குட்படுத்தப்பட்டு நிறைவேற்றக்கூடியதாக இருப்பின் அவை, நிறைவேற்றப்படும் பகுதியின் அரசியல் பின்னணி குறித்து கவலைப்படாது எம்மால் ஆன உதவிகளைத் தொடர்ந்து செய்துவருகின்றோம். சில இடங்களில் உதவிகளைச் செய்கின்றபோது அது வேற்றுக்கட்சிக்குரிய இடம் நீங்கள் ஏன் அங்கு உதவிகளைச் செய்கின்றீர்கள் என்று சிலர் கேட்கின்றார்கள். நாங்கள் அவ்வாறு பார்க்கவில்லை. மக்கள் அனைவரும் எமது மக்கள். தமிழ் மக்கள் என்ற அடிப்படையில் தான் நான் செயற்பட்டுவருகிறேன்” என்றார். (அ)

**சமஷ்டியைத்... (முதலாம் பக்கத் தொடர்ச்சி)**

தீர்க்க வேண்டுமென்பதே எமது கரிசனை. எமது பிரச்சினைகள் என்ன என்பதை அறிந்து அந்த பிரச்சினைக்குரிய காரணங்களையும் பரிசீலித்து தீர்வினைக் காண வேண்டும். ஆனால், சில விடயங்களை அரசு எமக்குத் தந்திருக்கின்றது. அந்த உரித்துக்கள் எமக்குக் காணாது. இந்திய -இலங்கை ஒப்பந்த்தின் ஊடாகப் பெற்றுக்கொண்ட உரித்துக்களை பறித்து விட்டு அவர்கள் மீளத் தருகின்றார்கள் எனவும், அவர்கள் தருவதைத் தாட்டும் எனவும் இருக்க முடியாது. எமக்கான உரித்துக்களைத் தரவேண்டியது அரசாங்கத்தின் கடப்பாடு. எமது பிரச்சினைகள் பற்றியும், எமது பிரச்சினைகளைத் தீர்ப்பது பற்றியும் நாம் தெளிவாக இருக்கின்றோம்

சமஷ்டி அடிப்படையிலான அரசியல் யாப்பே எமக்குப் போதுமான உரித்துக்களைத் தரக்கூடியது என்பதே எமது அவதானம். ஒற்றையாட்சியின் கீழ் எது நடந்தாலும், எவற்றினைத் தந்தாலும், பெரும்பான்மை மக்களின் அதிகாரம் மேலோங்கி நிற்கும், அந்த அதிகாரத்தின் மூலம் தருவதையும் திருப்பி எடுக்கக்கூடும்.சமஷ்டி ரீதியான அதிகாரத்தினை முன்னெடுத்தால், ஒவ்வொரு அலகுக்கும் ஒவ்வொரு உரித்துக்களைக் கொடுத்து, எவரும் மற்றவர்களை அதிகாரம் பண்ணாத நிலையை ஏற்படுத்தினால், தமிழ் மக்களும் இணைந்து இந்த நாட்டை ஆள முடியும். நாட்டைப் பிரிக்க வேண்டுமென்று எப்போதும் கேட்கவில்லை. சமஷ்டி அடிப்படையில் உள்ள நாடுகள் எவையும் பிரியவில்லை. கனடா மற்றும் ஸ்கொட்லன்ட் நாடுகளும் அவ்வாறே உள்ளன.எமது அதிகாரங்களை நிலை நிறுத்தினால், பிரிந்து செல்ல வேண்டிய அவசியம், எதுவுமில்லை. இவற்றினை அடிப்படையாக வைத்தே இடைக்கால அறிக்கையினைப் பார்க்கின்றோம்.அவ்வாறு பார்க்கும் போது இடைக்கால அறிக்கையில் பல குறைபாடுகள் உள்ளன”என்று முதலமைச்சர் தெரிவித்தார். (அ) (மேலும் செய்தி 2ஆம் பக்கத்தில்)

**இன்று பட்ஜெட்... (முதலாம் பக்கத் தொடர்ச்சி)**

இது நல்லாட்சி அரசாங்கத்தின் மூன்றாவது வரவு-செலவுத்திட்டமாகும். ஆனால் இந்த வரவு-செலவுத்திட்டத்தில் அரசு ஊழியர்களுக்கு சம்பள உயர்வு இருக்காது எனத் தெரிவிக்கப்படுகின்றது.

- வடக்கு, கிழக்கு மாகாணங்களில் முதலீடு செய்வோருக்கு 200 வீத வரிச்சலுகை
- மலையகத்தில் வீடமைத்திட்டத்தை துரிதப்படுத்தல்
- பெரிய ரக வாகனங்களின் விலைக் குறைப்பு
- தரம்-13 வரை ஒவ்வொருவருக்கும் கட்டாயக் கல்வி
- அரச தனியார் துறைகளில் சம்பள உயர்வின்மை
- எரிபொருள் விலையில் மாற்றமின்மை

போன்ற திட்டங்கள் இம்முறை வரவு செலவுத் திட்டத்தில் முக்கிய இடம் பிடிக்கவுள்ளன.

இதேவேளை மிகப்பெரிய அளவில் இம்முறை நிவாரணங்கள் எதுவும் வரவு-செலவுத்திட்டத்தில் இடம்பெறாது என்றும் மக்களின் முயற்சிகளுக்கு ஊக்குவிப்பு வழங்குவதற்கான யோசனைகளை இடம்பெறும் எனவும் தெரிவிக்கப்படுகிறது.

இதேவேளை மக்களின் பல்வேறு பிரச்சினைகளுக்குத் தீர்வை வழங்கக்கூடியதும் மற்றும் நாட்டின் நீண்டகால பொருளாதார வளர்ச்சியை இலக்காகக் கொண்டதாக இந்த வரவு செலவுத்திட்டம் அமையும் என நிதி அமைச்சின் முக்கியஸ்தர் ஒருவர் தெரிவித்தார். (அ)

**முல்லைக் காட்டுக்குள்... (முதலாம் பக்கத் தொடர்ச்சி)**

தெரிவிக்கப்படுகின்றது.

நீண்டு வளர்ந்திருக்கும் காட்டு மரங்களின் நடுவே ஒரு வெட்டை வெளி பிரதேசமாக இந்த மைதானம் காணப்படுகின்றது. ஹெலிகொப்டர் தரையிறங்கக்கூடிய வகையில் இந்த மைதானம் அமைக்கப்பட்டுள்ளதாகவும் குறிப்பிடப்படுகின்றது.

காட்டு விலங்குகளின் நடமாட்டம் அதிகமாகக் காணப்படும் இந்தப்பகுதிக்குள் பொதுமக்களின் நடமாட்டம் எதும் இல்லை. எனினும் இந்தப் பகுதிக்கு வேட்டைக்கரார்கள் மட்டும் சென்று வருகின்றனர். கடந்த காலங்களில் முல்லைத்தீவு மாவட்டத்தில் பெரும் யுத்தம் நடைபெற்ற போதும், குறித்த பகுதியில் இராணுவத்தினரோ விடுதலைப்புலிகளோ நிலை கொண்டிருந்த தடயங்கள் எதுவும் காணப்படவில்லை. இந்த நிலையில் குறித்த மைதானத்தை யார் எதற்காக நிர்மாணித்தாரகள் என்பது மர்மமாகவே உள்ளதாக, காட்டை அண்மித்த பகுதியில் வாழும் மக்கள் தெரிவித்துள்ளனர். (அ)

**தொடர்ந்து... (முதலாம் பக்கத் தொடர்ச்சி)**

கே.கிருஷ்ணமேனன் தெரிவித்துள்ளார். பல்கலைக்கழகத்தின் சமகால செயற்பாடுகள் தொடர்பாக ஊடகங்களுக்கு நேற்றுக் கருத்து தெரிவிக்கையிலேயே அவர் இவ்வாறு கூறியுள்ளார்.

“தமிழ் அரசியல் கைதிகளுக்கு ஆதரவாக பல்கலைக்கழக மாணவர்கள் நடத்தியிருந்த கதவடைப்பு போராட்டத்தினால் யாழ். பல்கலைக்கழகத்தின் 3 பீடங்களில் வகுப்பு புறக்கணிப்பு அறிவிக்கப்பட்டது. தற்போது அரசியல் கைதிகளுக்கு ஆதரவான போராட்டத்தை மாணவர்கள் நிறுத்தியுள்ளனர். இதனைத் தொடர்ந்து 13 ஆம் திகதி வகுப்புக்கள் மீண்டும் ஆரம்பிக்கப்படவுள்ளன. 13 ஆம் திகதி வகுப்புக்கள் ஆரம்பிக்கப்பட்டதன் பின்னரும், பல்கலைகழகத்துக்குள் அமைதியான முறையில் அரசியல் கைதிகளுக்காகப் போராட்டம் நடத்துவோம். அதேபோல் தமிழ் மக்கள் அரசியல் கைதிகளுடைய விடுதலையின் தேவையை உணர்ந்து அரசியல்வாதிகள் மற்றும் மக்கள் அரசியல் கைதிகளுக்காக இணைந்து போராட்ட வேண்டும்” என அவர் பல்கலைக்கழக மாணவர்கள் சார்பாக கோரிக்கை விடுத்தார். (அ)

**வெற்றோல் பிரச்சினை... (முதலாம் பக்கத் தொடர்ச்சி)**

செய்மதி மூலம் மேற்கொள்ளப்பட்ட ஆய்வில், இரவு 9 மணிக்கே கப்பல் துறைமுகத்தை அடைந்து விடும் என்று தெரியவந்துள்ளது. துறைமுகத்தை கப்பல் அடைந்ததும் உடனடியாக அதனை இறக்கி விநியோகிக்க நடவடிக்கை எடுக்கப்படும். இன்று வியாழக்கிழமை நண்பகல் எரிபொருள் விநியோகம் ஆரம்பிக்கப்படும். இந்தக் கப்பலில் எடுத்து வரப்படும் எரிபொருள் தரமானது. அது ஏற்கனவே இரண்டு சோதனைகளுக்கு உட்படுத்தப்பட்டு விட்டது” என்றும்அவர் தெரிவித்தார்.

அதேவேளை, இலங்கை நாடாளுமன்றத்தில் நேற்று முன் தினம் உரையாற்றிய பிரதமர் ரணில் விக்கிரமசிங்க, “இந்தியாவில் இருந்து இரண்டு கப்பல்களில் எரிபொருள் எடுத்து வர நடவடிக்கை எடுக்கப்பட்டுள்ளது. ஜனாதிபதியும் நானும், இந்தியத் தூதுவருடன் பேச்சு நடத்தினோம். இரண்டு கப்பல்களில் எரிபொருளை அனுப்பி வைப்பதாக இந்தியத் தூதுவர் உறுதியளித்துள்ளார்” என்று தெரிவித்திருந்தமை குறிப்பிடத்தக்கது. (அ)

**இரு புலிகளுக்கு... (முதலாம் பக்கத் தொடர்ச்சி)**

குற்றச்சாட்டுக்காகவே இவர்களுக்கு இந்தத் தண்டனை வழங்கப்பட்டுள்ளது.

இந்தக் குண்டு வெடிப்பில் 30 பேர் பலியானதுடன், 42 பேர் படுகாயமடைந்திருந்தமை குறிப்பிடத்தக்கது. (அ)

# பொருட்களின் விலை குறைப்பு

கொழும்பு, நவ.09

நேற்று நள்ளிரவு முதல் நடைமுறைக்கு வரும் வகையில் ஆறு பொருட்களுக்காக விதிக்கப்பட்டிருந்த விசேட வர்த்தக வரி குறைக்கப்பட்டுள்ளது.


நிதியமைச்சர் மங்கள சமரவீர, கொழும்பில் நேற்று இடம்பெற்ற ஊடக சந்திப்பில் வைத்து இதனை அறிவித்தார். விதை உருளைக்கிழங்கு, பெரிய வெங்காயம், பருப்பு, கருவாடு, தேங்காய் எண்ணெய் மற்றும் மரக்கறி எண்ணெய் ஆகிய பொருட்களின் வரிகளே இவ்வாறு குறைக்கப்பட்டுள்ளன.

அதன்படி, விதை உருளைக்கிழங்கு மற்றும் பெரிய வெங்காயம் என்பவற்றுக்கு ஒரு கிலோவுக்கான விசேட வர்த்தக பொருள் வரி 39 ரூபாவாலும், ஒரு கிலோ பருப்புக்கு விதிக்கப்பட்டிருந்த விசேட வர்த்தப் பொருள் வரி 12 ரூபாவாலும், ஒரு லீற்றர் தேங்காய் எண்ணெய் மற்றும் மரக்கறி எண்ணெயின் விலை 25 ரூபாயாலும், கருவாட்டுக்காக விதிக்கப்பட்டிருந்த விசேட வர்த்தக பொருள் வரி 50 ரூபாவாலும் குறைக்கப்பட்டுள்ளன. (அ)

# 2600 இல் பூமி தீப்பந்தாகும்

பீஜிங், நவ.09

பூமி தொடர்ந்து வெப்பமயமாகிக் கொண்டே இருந்தால் இன்னும் 600 ஆண்டுகளில் அதாவது 2600ஆம் ஆண்டில் பூமி கொளுந்துவிட்டு எரியும் நெருப்புப் பந்து போன்று மாறும் என விஞ்ஞானி ஸ்டீபன் காவ்கிங் எச்சரித்துள்ளார்.



ஆண்டுகளில் -அதாவது 2600ஆம் ஆண்டில்- பூமி கொளுந்துவிட்டு எரியும் நெருப்புப் பந்து போன்று மாறும். இதனால் பூமியில் உயிரினங்கள் மற்றும் தாவர வகையில் வாழமுடியாத சூழ்நிலை ஏற்படும். அனைத்தும் அழியும். ஆனால் மனிதர்கள் நினைத்தால் இன்னும் 10 இலட்சம் ஆண்டுகளுக்கு உயிர்வாழ முடியும். மனிதர்கள் சூரிய மண்டலத்தில் மிக அருகேயுள்ள ஆல்பா சென்டாரி என்ற துணை கிரகத்தில் குடியேறலாம் அல்லது பூமிக்கு அருகேயுள்ள புளூட்டோவுக்குச் சென்று தங்கலாம். இவற்றில் சூரிய மண்டலத்துக்கு அருகேயுள்ள ஆல்பா சென்டாரி துணைக் கிரகம்தான் சிறந்தது எனக் கருதுகிறேன். இக்கிரகம் பூமியில் இருந்து 400 கோடி மைல் தொலைவில் உள்ளது. இது செவ்வாய் கிரகத்தை விடக் குறைந்த தொலைவில் உள்ளது.

இந்தக் கிரகத்துக்குச் சிறிய விமானத்தில் ஒரு வாரத்திற்குள் செல்ல முடியும். எனவே அதற்கான ஏற்பாட்டை இன்னும் 20 ஆண்டுகளில் செய்து முடித்துவிடுங்கள்” எனக் கூறினார் அவர். (இ)



## அனுஷ்காவா இது?

சென்னை, நவ.09

பாகுபலி 2 என்ற பிரமாண்ட வெற்றிப் படத்தில் இளவரசியாக நடித்தவர் அனுஷ்கா. இரண்டாம் பாகத்தில் அவருடைய காட்சிகள் அனைவராலும் மிகவும் ரசிக்கப்பட்டன. அனுஷ்கா தற்போது வழக்கமாக நாயகிகள் தேர்ந்தெடுத்து நடிக்கும் படங்களைத் தாண்டி கதைக்கு முக்கியத்துவம் உள்ள கதைகளில் நடிக்க ஆரம்பித்துவிட்டார். பாகுபலி படத்தை தொடர்ந்து அனுஷ்கா தற்போது பாகுமதி என்ற படத்தில் வித்தியாசமான கதாபாத்திரத்தில் நடித்து வருகிறார். இந்தப் படத்தின் பெர்ஸ்ட் லுக் அனுஷ்காவின் பிறந்தநாள் ஸ்பெஷலாக வெளியாகியுள்ளது. இதில் அனுஷ்காவின் தோற்றத்தைப் பார்த்த ரசிகர்கள் பாகுபலியில் இருந்த அனுஷ்காவா இது என்று ஆச்சரியப்பட்டுள்ளனர். (இ)

## இனி 280!



சான்பிரான்சிஸ்கோ, நவ.09

இதுவரை காலமும், ருவிட்டர் மூலம் 140 வார்த்தைகளில் டுவீட் செய்து வந்த வாடிக்கையாளர்கள் இனி 280 வார்த்தைகளில் தங்களது கருத்துக்களைத் தெரிவிக்க முடியும் என ருவிட்டர் அதிகாரப்பூர்வமாக அறிவித்துள்ளது. இந்த வார்த்தை அதிகரிப்பைத் தொடர்ந்து ருவிட்டர் பயன்பாடு கணிசமாக அதிகரிக்க வாய்ப்புகள் இருப்பதாகக் குறிப்பிடப்பட்டுள்ளது. இந்தப் புதிய மாற்றம் ஜப்பான், கொரியா மற்றும் சீன மொழிகள் தவிர்ந்து மற்ற அனைத்து மொழிகளுக்கும் வழங்கப்படும் எனவும் தெரிவிக்கப்பட்டுள்ளது. (இ)

## வடகொரியாவை அழிக்க தரைவழியூடாக வியூகம்

வோஷிங்டன், நவ.08

வடகொரியாவின் அணு ஆயுதங்களை அழிக்கவேண்டுமாயின் தரைவழித் தாக்குதல் மட்டுமே சாத்தியம் என்று அமெரிக்கா தெரிவித்துள்ளது. வடகொரியா தொடர்ந்து கண்டம் விட்டு கண்டம் பாயும் ஏவுகணைச் சோதனைகளை மேற்கொண்டு வருகிறது. இதனால் அந்த நாட்டின் மீது கடுமையான பொருளாதாரத் தடை விதிக்கப்பட்டது. வடகொரியா மீது தடை விதிப்பதற்கு முக்கிய காரணமே அமெரிக்கா தான் என்பதால் அமெரிக்கா மற்றும் வடகொரியாவுக்கு இடையே மோதல் போக்கு நிலவி வருகிறது. இதனால் அமெரிக்கா தென் கொரியாவுடன் இணைந்து போர்ப் பயிற்சியில் ஈடுபட்டு வருகிறது. இதைத் தொடர்ந்து வடகொரியாவைத் தாக்குவதற்கு தொடர்ந்து வியூகங்களை அமெரிக்க இராணுவத் தலைமையகமான பெண்டகன் வகுத்து வருகிறது. இதுகுறித்து பெண்டகன் உயர் அதிகாரி ஒருவர், “வடகொரியாவின் அணுஆயுதங்களைத் தரைவழித் தாக்குதலால் மட்டுமே அழிக்க முடியும். அதற்கேற்பவே நாம் வியூகம் அமைத்து வருகின்றோம்” என்று கூறியுள்ளார். (இ)

## ஆபாச படத்தை நீக்குக!



சென்னை, நவ.09

கடந்த சில மாதங்களுக்கு முன் திரைப்படப் பின்னணிப் பாடகி சுசித்ராவின் ருவிட்டர் பக்கத்தில் சினிமா நட்சத்திரங்கள் தொடர் பான சர்ச்சைக்குரிய படங்கள் வெளியாகிப் பெரும் பரபரப்பை ஏற்படுத்தின. எனினும் சுசித்ரா தன்னுடைய ருவிட்டர் பக்கத்தை விஷமிகள் சிலர் முடக்கி அவதூறுக் கருத்துகளைப் பதிவு செய்துள்ளனர் என்று இது குறித்து விளக்கம் அளித்தார். இந்த நிலையில், ‘சிவா மனசல சக்தி’ நண்பன்’ உள்ளிட்ட தமிழ்ப் படங்களில் நடித்த அனுயாவின் மாப் பிங் செய்யப்பட்ட ஆபாசப் படமும் சுசித்திராவின் ருவிட்டரில் பரவியது. இந்த நிலையில் ருவிட்டரில் இருந்து தனது ஆபாசப் படத்தை நீக்குமாறு சைப்ர கிரைம் பொலிஸில் புகார் மனு அளித்துள்ளார் அனுயா. இந்த விவகாரம் தொடர்பாக ஏற்கனவே விசாரணையைத் தொடங்கிவிட்டதாகப் பொலிஸார் தெரிவித்துள்ளனர். (இ)

# உடல் குறைபாட்டுடன் வடகொரியக் குழந்தைகள்

வடகொரியா, நவ.09

வடகொரியாவின் தொடர் அணு ஆயுதச் சோதனைகளால் அங்கு, உடல் குறைபாட்டுடன் குழந்தைகள் பிறப்பதாக அதிர்ச்சித் தகவல் வெளியாகியுள்ளது. வடகொரியாவின் கிலியூ மாகாணத்திலேயே இவ்வாறு குழந்தைகள் குறைபாடுகளுடன் பிறப்பதாகத் தெரிய வந்துள்ளது. இது மட்டுமின்றி இந்தப் பகுதியில் உள்ள 80 சதவீதமான மரங்களும் கருகியுள்ளதாகவும், கிணறுகளில் தண்ணீர் வறண்டு காட்சி தருவதாகவும் அங்குள்ள மக்கள் தெரிவித்துள்ளனர். குறித்த பகுதியில் குடியிருக்கும் 21 இளைஞர்கள் அங்கிருந்து வெளி



யேறித் தென் கொரியாவில் தற்போது தஞ்சமடைந்துள்ளனர். இவர்கள் வெளியிட்ட பல தகவல்கள் அச்சுறுத்தும் வகையில் அமைந்துள்ளன. சமீப காலமாக வடகொரியா மீது வார்த்தைப் போரில் ஈடுபட்டிருந்த

அமெரிக்க ஜனாதிபதி டிரம்ப், தற்போது இராணுவத்தைப் பயன்படுத்தும் நோக்கம் இல்லை எனவும், வடகொரியா பேச்சு வார்த்தைக்கு முன்வர வேண்டும் எனவும் பேசி வருகிறார். இந்த நிலையில் பாதுகாப்புப் பற்ற அணு ஆயுதச் சோதனைகளால் அணுக்கதிர்வீச்சுக்கும் வடகொரியா இரையாகியுள்ளதாகத் தகவல் வெளியாகியுள்ளது. அணுக் கதிர் வீச்சுக் குறித்து வெளியான தகவலுக்கு அந்த நாடு உடனே மறுப்புத் தெரிவித்திருந்தாலும், உள்ளூர் மக்கள் குறிப்பிட்ட பகுதியில் இருந்து வெளியேற்றப்பட்டு வருவதாகவும் தகவல் வெளியாகியுள்ளது. (இ)

## அமெரிக்காவில் அடுத்த சூடு!

வோஷிங்டன், நவ.09

அமெரிக்காவின் தெற்குக் கரோலினாவில் உள்ள பல்கலைக் கழகத்தில் மர்ம நபர் ஒருவர் நேற்று நடத்திய துப்பாக்கிச் சூட்டில் ஒருவர் காயமடைந்ததாகத் தகவல் வெளியாகியுள்ளது.

தெற்குக் கரோலினா அமெரிக்காவின் தென்கிழக்கு எல்லையில் அமைந்துள்ள மாகாணமாகும். இங்கு தெற்குக் கரோலினா பல்கலைக்கழகம் செயற்பட்டு வருகிறது. இந்தப் பல்கலைக் கழக வளாகத்திலுள் நேற்று ஒரு மர்ம நபர் துப்பாக்கிச் சூட்டு நடத்தியதாகக் கூறப்படுகிறது. அந்த நபர் ஐந்து முறை துப்பாக்கியால் சுட்டதாகவும், அவர் காக்கிறீறக் காற்சட்டையும், சாம்பல் நிற மேல்சட்டையும் அணிந்திருந்ததாகவும் சம்பவத்தை நேரில் பார்த்தவர்கள் தெரிவித்துள்ளனர். மேலும் இந்தத் தாக்குதலில் ஒருவர் காயமடைந்ததாகவும் கூறப்படுகிறது. இந்தத் துப்பாக்கிச் சூட்டுச் சம்பவத்தைத் தொடர்ந்து பல்கலைக்கழகம் சிறிது நேரம் தற்காலிகமாக மூடப்பட்டது. (இ)

## உடன்படிக்கையில் சிரியா: தனிமையில் அமெரிக்கா



பரிஸ், நவ.09

பரிஸ் காலநிலை மாற்ற உடன்படிக்கையில் சிரியாவும் உடன்படிக்கை செய்துள்ளது. 2015 ஆம் ஆண்டு ஏற்படுத்திக் கொள்ளப்பட்ட இந்த உடன்படிக்கை

யில், உலகக் காலநிலை மாற்றத்துக்கு ஏற்ப பூமி வெப்பமடைவதைத் தடுப்பதற்குப் பல்வேறு நாடுகள் இணக்கம் தெரிவித்தன. இதில் சிரியாவும், நிக்கரகுவாவும் மாத்திரமே கைச்சாத்திடவில்லை. அதே நேரம் டொனால்ட் டிரம்ப் அமெரிக்க ஜனாதிபதியானதன் பின்னர், இந்த உடன்பாட்டில் இருந்து அமெரிக்காவை வெளியேற்றச் செய்தார். தற்போது குறித்த உடன்படிக்கையில் சிரியாவும் உடன்படிக்கை செய்துள்ளது. அமெரிக்காவுடன் இணக்கம் தெரிவிக்கப்படுகிறது. (இ)

## பப்புவா நியூகினியா நடுங்கியது நேற்று



லண்டன், நவ.09

பப்புவா நியூ கினியா தீவில் நேற்று அதி காலை 6.6 ரிக்டர் அளவில் நிலநடுக்கம் ஏற்பட்டது. இதையடுத்து அங்கு சனாமி எச்சரிக்கை விடப்பட்டுள்ளது. பப்புவா நியூ கினியா தீவில் நேற்றுப் புதன் கிழமை காலை 7:26 மணியளவில் (உள்ளூர் நேரப்படி) திடீரென நிலநடுக்கம் ஏற்பட்டது. இந்த நிலநடுக்கம் விவா நகருக்கு தெற்கே சுமார் 83 கிலோ மீற்றர் தொலைவிலும், கடலுக்கு அடியில் 112 கிலோ மீற்றர் ஆழத்திலும் சுமார் 6.6 ரிக்டர் அளவுகோலாகப் பதிவானது என அமெரிக்க புவியார் ஆய்வு மையம் தெரிவித்துள்ளது. நிலநடுக்கம் ஏற்பட்டதன் காரணமாக சனாமி எச்சரிக்கை விடப்பட்டுள்ளது என அதிகாரிகள் தெரிவித்துள்ளனர். (இ)



# மைலோக் கிண்ண இறுதியாட்டம்: ஜெகமீட்பர் - யூனியன் இன்று மோதல்

மைலோக் கிண்ண உதைபந்தாட்டத் தொடரின் இறுதியாட்டத்தில் வலைப் பாடு ஜெகமீட்பர் விளையாட்டுக் கழகத்தை எதிர்த்து ஆணைக்கோட்டை யூனியன் விளையாட்டுக்கழகம் மோதவுள்ளது.

கழகங்களுக்கு இடையிலான உதைபந்தாட்டத் தொடரின் இறுதியாட்டம் மற்றும் 3ஆம் இடத்துக்கான ஆட்டங்கள் இன்று காலை 8 மணிமுதல் யாழ். துரையப்பா விளையாட்டரங்கில் நடைபெறவுள்ளன. இதன் இறுதியாட்டத்தில் வலைப் பாடு ஜெகமீட்பர் அணியை எதிர்த்து

ஆணைக்கோட்டை யூனியன் அணி மோதவுள்ளது. மூன்றாவது இடத்துக்கான போட்டியில் துறையூர் ஐயனார் விளையாட்டுக் கழகத்தை எதிர்த்து பாசையூர் சென். அன்ரீஸ் விளையாட்டுக்கழகம் மோதவுள்ளது. (ஐ-55)

## தொழில்நுட்ப அலுவலர் பரீட்சையில் சித்தியடைந்தோர்

இலங்கை மெய்வல்லுநர் தொழில் நுட்ப அலுவலர்களுக்கான தரம் 2க்கான ஆங்கில மொழி மூலமான பரீட்சையில் 13 தமிழ் மொழி மூலப் பரீட்சார்த்திகள் சித்தியடைந்துள்ளனர்.

அண்மையில் கொழும்பில் நடைபெற்ற இப்பரீட்சையில் 29 பேர் மொத்தம் சித்தியடைந்துள்ளனர். இதில் தமிழ் மொழி மூலமான பரீட்சார்த்திகள் 13 பேர் சித்தியடைந்துள்ளனர்.

சித்தியடைந்தோரின் விபரம்: ஜெயகாந்தன், வசந்தகுமார், திவாகர், ஆனந்தி, பானுராஜா, சுதேஸ்குமார், திருமாறன், பரீடா, பிரசாத், பிரதீபன், சிவபாலன், சிவகுமார், செந்தில் குமார். (ஐ-55)



## ஆசியாவின் சண்டைக்காரி

ஆசியப் பெண்கள் குத்துச் சண்டை சம்பியன்ஷிப் போட்டியில் 48 கிலோ எடைப் பிரிவில் இந்தியாவின் மேரி கோம் தங்கப் பதக்கம் வென்றுள்ளார். வியட்நாமில் நடைபெற்ற ஆசியப் பெண்கள் குத்துச் சண்டை 48 கிலோ எடைப் பிரிவில் நேற்று நடைபெற்ற இறுதிப் போட்டியில் இந்தியாவின் மேரி கோம் மற்றும் வடகொரியாவின் கிம் ஹியாங் மீ ஆகியோர் சந்தித்தனர். இதில் மேரி கோம், பட்டத்தைத் தன்வசப்படுத்திக் கொண்டார். 2014ஆம் ஆண்டு ஆசியப் போட்டிகளுக்குப் பின் இவர் வென்றுள்ள முதல் சர்வதேசத் தங்கப் பதக்கம் இதுவாகும்.

## இலங்கைக் கிரிக்கெட்டின் இணையும் சும்ப்ளே?

இலங்கைக் கிரிக்கெட் அணியின் தலைமைப் பயிற்சியாளராகச் செயற்பட இந்திய அணியின் முன்னாள் சுழல்பந்து வீச்சாளரான அனில் சும்ப்ளே விண்ணப்பித்துள்ளார் எனத் தகவல்கள் வெளியாகியுள்ளன. இதற்காக அவர் முக்கிய சில நபந்தனைகளை முன்வைத்தே தலைமைப் பயிற்சியாளர் பொறுப்பை ஏற்க முன்வந்துள்ளார் எனக் கூறப்படுகிறது. எனினும், இது குறித்த முழுமையான தகவல்கள் வெளிவராத நிலையில் இன்னும் ஓரிரு வாரங்களில் இலங்கை அணியின் தலைமைப் பயிற்சியாளர் யார் என்பதை உத்தியோகபூர்வமாகத் தெரிவிப்போம் என இலங்கைக் கிரிக்கெட் சபை அறிவித்துள்ளது. அண்மைக் காலமாகத்

திணறி வரும் இலங்கை அணியை வலுப்படுத்தவே நிரந்தரப் பயிற்சியாளரை நியமிக்க இலங்கை அணி நிர்வாகம் கடும் முயற்சிகளை மேற்கொண்டு வருகிறது. ஏற்கனவே பங்களாதேஷ் அணியின் தற்போதைய பயிற்சியாளராக இருக்கும் இலங்கை அணியின் முன்னாள் வீரரான சந்திக் ஹத்துருசிங்க இலங்கை அணிக் குப் பயிற்சியாளராக விருப்பம் தெரிவித்துள்ளார் என்பது குறிப்பிடத்தக்கது. அதேவேளை, ஆஸ்திரேலியாவைச் சேர்ந்த டீன் ஜோன்ஸ், ஜோசன் ஹில் லெஸ்ஸை மற்றும் அன்ரூ மைக் டொனால்ட் ஆகியோரும் விருப்பம் தெரிவித்துள்ளனர் எனக் கூறப்படுகிறது. (ஐ)

## உதைத்தது போதும்

இத்தாலி உதைபந்தாட்ட வீரரான அன்ட்ரியோ பிரிலோ அனைத்து வகையான போட்டிகளிலிருந்தும் ஓய்வு பெறுவதாக அறிவித்துள்ளார். 38 வயதான பிரிலோ, இத்தாலி அணிக்காக 116 போட்டிகளில் விளையாடி 13 கோல்களை அடித்துள்ளார். 2006ஆம் ஆண்டு உலகக் கிண்ணத்தை வென்ற இத்தாலி அணியிலும் அங்கம் வகித்தார். 'பிரி கிக்' அடிப்பதில் வல்லவரான பிரிலோ, ஏற்கனவே தேசிய அணியிலிருந்து விடைபெற்றாலும், கழகங்களுக்கிடையிலான போட்டிகளில் தொடர்ந்து விளையாடி வந்தார். கடைசியாக நியூயோர்க் சிட்டி அணிக்காக ஆடிய அன்ட்ரியோ பிரிலோ, தற்போது கழகங்கள் உள்ளிட்ட அனைத்து வகையிலான உதைபந்தாட்டப் போட்டிகளிலிருந்தும் ஓய்வு பெறுவதாக நேற்று அறிவித்தார். (ஐ)



## குஷிப்படுத்திய ரோஜர் பெடரர்

டென்னிஸ் காட்சிப் போட்டி ஒன்றில் சவிட்ஸர்லாந்தின் ரோஜர் பெடரர் பெண் வேடமணிந்து விளையாடி ரசிகர்களைக் குஷிப்படுத்தியுள்ளார். இந்த ஆட்டத்தில் பிரிட்டனின் அன்டி முர்ரேயை எதிர்கொண்ட ரோஜர் பெடரர் 6-3, 3-6, 10-6 என்ற புள்ளிக் கணக்கில் வென்றார். இந்தப் போட்டியில் ரோஜர் பெடரர் பெண் வேடமணிந்து போட்டியில் பங்கேற்று பல்வேறு நளினங்கள் புரிந்து ரசிகர்களை உற்சாகப்படுத்தினார். (ஐ)



## உங்கள் துயரில் பங்கெடுக்கவும், உருவகங்களுக்கு அறிவிக்கவும்

- ◆ மரண அறிவித்தல்
- ◆ நினைவஞ்சலி
- ◆ கண்ணீர் அஞ்சலி

## கட்டணம் இன்றி பிரசுரிக்க

இன்றே தொடர்பு கொள்ளுங்கள்



**எதிரொலி**  
Ethiroli

021 3004848

நியந்தனை களுக்குப்பட்டு